

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

İsmayilov

SƏS



Qəzet 1991-ci il yanvarın 11-dən çıxır

№ 133 (5364) 28 iyul 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycan dövləti azad mətbuatın inkişafında bundan sonra da fəal olacaq



5

Dünya bazarı "Made in Azerbaijan" brendini qəbul edir



4

Yazıcı Jerar Kardon: Körpələrin, qocaların qətlə yetirilməsi insanlığa yarasmayan hərəkətdir



16

Fatih Terim yenidən "Qalatasaray"a qayıda bilər



28 iyul 2017-ci il

Azərbaycanda sənaye parkları və sənaye zonalarının yaradılması davam etdirilir

Prezident İlham Əliyev "Hacıqabul Sənaye Məhəlləsinin yaradılması haqqında" Sərəncam imzalayıb

Azərbaycan Prezidenti İlham Əliyevin uğurlu sənayeləşmə siyasətinə uyğun olaraq, innovativ və yüksək texnologiyalar əsasında rəqabətqabiliyyətli sənayenin inkişafına yeni təkan vermək, qeyri-neft sektorunun davamlı inkişafını təmin etmək və əhalinin istehsal sahəsində məşğulluğunu artırmaq məqsədilə, sənaye parkları və sənaye zonalarının yaradılması davam etdirilir. Hacıqabul Sənaye Məhəlləsinin yaradılması ilə bağlı Prezident İlham Əliyevin müvafiq Sərəncamı da, bu baxımdan, istisna təşkil etmir.

Belə ki, Prezident İlham Əliyev iyulun 25-də "Hacıqabul Sənaye Məhəlləsinin yaradılması haqqında" Sərəncam imzalayıb. Sərəncama əsasən, kiçik və orta sahibkarlı-



ğın dəstəklənməsi məqsədilə, Hacıqabul Sənaye Məhəlləsinin ərazisində qeyri-neft sənaye sahələri üzrə məhsul istehsalı müəssisələri, habelə, xidmət müəssisələri yaradılacaq. Sənaye məhəlləsinin fəaliyyətinin təşkili və tənzimlənməsi "Azərbaycan İnvestisiya Şirkəti" Açıq Səhmdar Cəmiyyətinə həvalə olunub. Nazirlər Kabinetinə Hacıqabul Sənaye Məhəlləsinin fəaliyyəti üçün Hacıqabul rayonu ərazisində 20 hektar torpaq sahəsinin məqsədli təyinatının dəyişdirilərək, sənaye təyinatlı torpaqlar kateqoriyasına keçirilməsini, eyni zamanda, nəzərdə tutulmuş torpaq sahəsinin icarəyə vermək hüququ ilə "Azərbaycan İnvestisiya Şirkəti" Açıq Səhmdar Cəmiyyətinin daimi istifadəsinə verilməsini təmin etmək tapşırılıb.

İqtisadiyyat Nazirliyi isə Hacıqabul Sənaye Məhəlləsinin fəaliyyəti ilə bağlı müvafiq torpaq sahəsinin istifadəyə yararlı vəziyyətə gətirilməsini, xarici və daxili infrastrukturu

(elektrik və istilik enerjisi, qaz, su, kanalizasiya, rabitə, nəqliyyat, yanğından mühafizə, istehsal təyinatlı, inzibati, sosial və digər infrastruktur obyektləri) qurulması, eləcə də, iştirakçıların fəaliyyətinin dəstəklənməsi və sahibkarlıq fəaliyyətinin səmərəli həyata keçirilməsi üçün digər xidmətlərin göstərilməsini təmin etmək məqsədilə zəruri tədbirlər görməlidir. Həmçinin, Hacıqabul Sənaye Məhəlləsinin fəaliyyətinin təşkili, tənzimlənməsi və istehsal olunan sənaye məhsulları üzrə prioritet istiqamətlərin müəyyənəndirilməsi ilə bağlı tədbirlərin həyata keçirilməsini təmin etməlidir.

Hacıqabul rayon icra hakimiyyəti nəzərdə tutulmuş torpaq sahəsinin məqsədli təyinatının dəyişdirilməsi ilə bağlı bir ay müddətində Nazirlər Kabinetinin qarşısında vəsatət qaldırmalıdır.

Hacıqabul Sənaye Məhəlləsinin fəaliyyətinin təşkilini, həmin ərazinin istifadəyə yararlı vəziyyətə gətirilməsini, xarici və daxili infrastrukturu

(elektrik və istilik enerjisi, qaz, su, kanalizasiya, rabitə, nəqliyyat, yanğından mühafizə, istehsal təyinatlı, inzibati, sosial və digər infrastruktur obyektləri) qurulmasını təmin etmək məqsədilə 2017-ci il dövlət büdcəsində nəzərdə tutulmuş Prezidentin Ehtiyat Fondundan İqtisadiyyat Nazirliyinə 4 milyon manat ayrılıb.

"Yaşıl iqtisadiyyat"ın, təkrar emal sənayesinin inkişafında əhəmiyyətli rola malik olan Balaxanı Sənaye Parkında 23 milyon manat investisiya yatırmaqla, tullantıların təkrar emalı üzrə 5 müəssisə fəaliyyətə başlamağa hazırdır və bu müəssisələrdə 400-ə yaxın yeni iş yeri yaradılıb. Gəmiqayıma sahəsində ixtisaslaşmış Qaradağ Sənaye Parkında Bakı Gəmiqayıma Zavodu fəaliyyət göstərir və zavodda yüksək yükötürmə qabiliyyətinə malik tanker, dəniz təchizat gəmisi və digər təyinatlı gəmilərin istehsalı həyata keçirilir. Artıq Bakı Gəmi-

qayıma Zavodunda onlarla gəmi tikilərək istifadəyə verilib, 60-dan çox gəmi təmiri işləri həyata keçirilib. Hazırda müəssisə tərəfindən BP şirkətinin sifarişi ilə dəyəri 378 milyon ABŞ dolları olan "Xankəndi" sualtı tikinti gəmisinin və 2 ədəd "Ro-pax" tipli gəmi bərənin inşa işləri davam etdirilir.

Mingəçevir Sənaye Parkında yüngül sənaye məhsulları, o cümlədən, ayaqqabı, tibbi kosmetika, ip-lik, boyama, toxuma, tikiş və corab

Masallı Sənaye Zonasına sahibkarlar tərəfindən böyük marağ göstərilir və artıq onlar tərəfindən dəyəri 33 milyon manatdan çox olan 33 layihə təqdim olunub. Sənaye zonasının layihələndirmə işləri tamamlanıb və bu yaxınlarda infrastrukturunun yaradılması işlərinə başlanılacaq.

Ənənəvi sənaye sahələrindən olan xalçaçılığın inkişafı məqsədilə "Azərxalça" ASC tərəfindən 10 rayonda xalça müəssisələrinin tikinti-



istehsalı üzrə 9 fabrikin yaradılması və 5 mindən çox yeni iş yerinin açılması nəzərdə tutulur. Artıq sənaye parkının rezidenti "Mingəçevir Tekstil" MMC 2 növdə ipliklərin istehsalı fabrikinin tikintisinə başlayıb. Dəyəri 46 milyon ABŞ dolları olan layihə çərçivəsində 550 yeni iş yerinin yaradılması və fabrikin 2017-ci ilin sonlarında istismara verilməsi nəzərdə tutulur.

Regionlarda sahibkarlıq fəaliyyətinin genişləndirilməsi və yerli ehtiyatlardan səmərəli istifadə etməklə sənaye sahələrinin inkişaf etdirilməsi baxımından sənaye zonalarının yaradılması böyük əhəmiyyət kəsb edir. Belə ki, Neftçala Sənaye Zonasında 3 müəssisə artıq fəaliyyətə başlayıb, daha 6 müəssisənin isə bu il fəaliyyətə başlanması nəzərdə tutulur.

sine başlanıb və artıq Füzuli rayonunun Horadiz qəsəbəsində xalça müəssisəsi fəaliyyət göstərir. Şəmkir rayonunda isə bu cür müəssisə artıq fəaliyyətə başlamağa hazırdır. 8 müəssisənin tikintisi isə bu il başa çatdırılacaq. Bu müəssisələr işə başladıqdan sonra, ümumilikdə, 1600 yeni iş yerinin açılması təmin ediləcək.

Xalça istehsalı üçün etibarlı xammal bazasının yaradılması, habelə, ixrac potensialının artırılması məqsədilə yunun tədarükü sistemi yaradılır. Artıq 4 rayonda yun tədarükü məntəqəsinin təşkili istiqamətində iş aparılır. Bundan başqa, "Azərxalça" ASC tərəfindən ayırıcı-boyaq müəssisəsinin tikintisi davam etdirilir.

"Səs" Analitik Qrupu

Azərbaycan dövləti azad mətbuatın inkişafında bundan sonra da fəal olacaq

Müasir Azərbaycan da, digər sahələr kimi, azad mətbuatın inkişafı istiqamətində də atılan addımlara diqqət yetirərək, görülən işlərin miqyasının nə qədər geniş və uğurlarımızın nə qədər davamlı olduğunu görmək olar. Təbii ki, bu da düşülmüş və məqsədyönlü siyasətin nəticəsidir. Müstəqilliyimizin ilk illəri tarixə xaos, anarxiya və özbaşnalıq dövrü kimi daxil olsa da, 1993-cü ildə Ulu Öndər Heydər Əliyevin xalqın təkidli tələbi ilə hakimiyyətə qayıdışı bütün istiqamətlərdə, o cümlədən, mətbuatın inkişafında yeni bir mərhələnin təməlini qoydu.



üçün tikilən ilk bina istifadəyə verildi. Həmin il Prezident İlham Əliyev "Azərbaycan mətbuat işçilərinin sosial müdafiəsinin gücləndirilməsinə dair əlavə tədbirlər haqqında" növbəti Sərəncamı imzaladı. Sərəncamda da bu fikir əksini tapmışdır ki, Azərbaycanın dinamik inkişaf etdiyi, demokratikləşmə prosesinin getdikcə dərinləşdiyi, cəmiyyət həyatının bütün sahələrinin yeniləşdiyi müasir dövrdə kütləvi informasiya vasitələrinin səmərəli fəaliyyətinə daha etibarlı şərait yaradılması dövlətin diqqət mərkəzində dayanan əsas məsələlərdən biridir. Bu günlərdə milli mətbuatımızın 142-ci ildönümündə ikinci bina jurnalistlərin istifadəsinə verildi. Ölkə Prezidentinin bu hədiyyəsindən bəhrələnən 255 jurnalist öz sevinclərini yaşamaqdadır.

dəyərli təhlillər aparır və ümumiyyətlə, ölkəmizin inkişafında çox müsbət rol oynayır. Mən həmişə çalışmışam və çalışıram ki, jurnalistlərə öz dəstəyimi göstərim".

Dövlətimizin başçısı İlham Əliyevin Sərəncamına uyğun olaraq kütləvi informasiya vasitələrinin inkişafına Dövlət Dəstəyi Konsepsiyasının qəbulu, bu sənəd əsasında KİV-lərin inkişafına Dövlət Dəstəyi Fondunun yaradılması bu istiqamətdə atılan addımların davamı kimi dəyərləndirilir. Bu fikir beynəlxalq səviyyədə də qeyd edilir ki, Azərbaycan dünyada yeganə ölkədir ki, dövlət KİV-lərin inkişafı məsələlərinə bu qədər diqqət və həssaslıqla yanaşır. Jurnalistlərin mənzil şəraitinin yaxşılaşdırılması ilə bağlı imzalanan sərəncamlar da bu diqqətin bariz nümunələrindəndir. 2013-cü ildə jurnalistlər

"Səs" Analitik Qrupu



1998-ci ildə senzuranın ləğvi ilə o vaxt MDB məkanında Azərbaycan senzuranın ləğvinə irəliləyən birinci ölkə idi. Ondan sonra söz azadlığının inkişafı istiqamətində ardıcıl şəkildə çox ciddi addımlar atıldı. 2000-ci ildə Mətbuat və İnformasiya Nazirliyi ləğv olundu, 2003-cü ildə Mətbuat Şurası yarandı. Yəni bütün bu hadisələr göstərir ki, Azərbaycan dövləti bu sahədə çox məqsədyönlü və ardıcıl siyasət aparır.

Azad, müstəqil mətbuatın inkişafına göstərilən diqqət və qayğının nəticəsidir ki, bu gün Azərbaycan KİV-lərin sayına görə MDB ölkələri arasında lider mövqedə dayanır. Ölkədə minlərlə kütləvi informasiya vasitəsi dövlət qeydiyyatına alınıb, xeyli sayda jurnalist təşkilatları və ictimai birliklər fəaliyyət göstərir. İnternet istifadəçilərinin sayı 85 faizdən çoxdur. Müasir dövrün informasiya-kommunikasiya texnologiyaları əsri olduğunu önə çəkən dövlətimizin bu sahənin inkişafına yönələn addımları

göz qabağındadır. Atılan addımlar bir daha bu reallığı orta qoyur ki, dövlətin əsas niyyəti Azərbaycan vətəndaşlarının informasiya tələbatını lazımi səviyyədə ödəməkdir. Müxtəlif informasiyanı əldə etmək hər bir vətəndaşın hüququdur və dövlətimiz bu hüquqları təmin edir.

Jurnalistlər üçün tikilmiş növbəti binada Milli Mətbuat Günü münasibətilə mənzillərin paylanması mərasimində dövlətimizin başçısı İlham Əliyev, bu əminliyi bir daha ifadə edib ki, Azərbaycan dövləti azad mətbuatın inkişafında bundan sonra da fəal olacaq: "Azərbaycan jurnalistikası inkişaf edir və cəmiyyətdə çox müsbət rol oynayır. Azərbaycanda bütün azadlıqlar təmin olunur, o cümlədən, söz azadlığı və siz jurnalistlər bunu yaxşı bilirsiniz. Azərbaycanda minlərlə mətbuat orqanı var ki, qeydiyyatdan keçib sərbəst fəaliyyət göstərir. Bu gün Azərbaycan jurnalistikası cəmiyyəti narahat edən problemləri üzə çıxarır, çox



28 iyul 2017-ci il

Baş nazir Artur Rasi-zadə Türkmənistanın ölkəmizdə yeni təyin olunmuş səfiri ilə görüşüb

İyulun 27-də Azərbaycan Respublikasının Baş naziri Artur Rasi-zadə Türkmənistanın ölkəmizdə yeni təyin olunmuş səfiri Mekan İşanquliyevlə onun xahişi ilə görüşüb. Nazirlər Kabinetinin mətbuat xidmətindən AZƏRTAC-a bildirlər ki, görüş zamanı səfir Mekan İşanquliyev Türkmənistanın dövlət və hökumət rəhbərlərinin səmimi salamlarını Azərbaycanın Baş nazirinə çatdırıb. Hər iki xalq arasında tarixən yüksək səviyyəli milli-mədəni əlaqələrin olduğunu deyən səfir bu əlaqələrin daha da dərinləşdirilməsi üçün öz səlahiyyətləri daxilində var qüvvəsi ilə çalışacağını bildirib.



Türkmənistan səfirini yeni şərəfli vəzifəyə təyin olunması münasibətilə təbrik edən Baş nazir Artur Rasi-zadə əlaqələrimizin daha da möhkəmləndirilməsi üçün kifayət qədər potensial olduğunu xatırladaraq, iqtisadi-ticarət əməkdaşlığının bir çox istiqamətlər üzrə, xüsusən, energetika, kənd təsərrüfatı, turizm, nəqliyyat və yükdaşıma sahəsində, habelə humanitar sferada geniş imkanların mövcudluğunu diqqətə çatdırıb.

Mekan İşanquliyevə diplomatik fəaliyyətində uğurlar arzulayan Baş nazir Artur Rasi-zadə əmin olduğunu bildirib ki, səfir Azərbaycan ilə Türkmənistan arasında qarşılıqlı faydalı əməkdaşlığın daha da inkişaf etdirilməsi üçün səylərini əsirgəməyəcək. Görüşdə qarşılıqlı marağ doğuran bir sıra digər məsələlər ətrafında fikir mübadiləsi aparılıb.

Jurnalistlər Prezidentə minnətdarlıq edirlər: Siz 255 ailəyə böyük sevinc yaşatdınız

KİV işçiləri jurnalistlər üçün tikilən ikinci yaşayış binasının istifadəyə verilməsinin və üçüncü binanın təməlinin qoyulmasının sevincini yaşayırlar. AZƏRTAC xəbər verir ki, redaksiyaların kollektivləri, yeni binada mənzillə təmin olunan media işçiləri Prezident İlham Əliyevə təşəkkür məktubları ünvanlamaqda davam edir, bu nəcib və xeyirxah təşəbbüsə görə dövlətimizin başçısına hədsiz minnətdarlıqlarını bildirirlər.

Azərbaycan Televiziya və Radio Verilişləri QSC kollektivinin Prezidentə ünvanlanmış məktubunda deyilir: "Möhtərəm cənab Prezident, Azərbaycanı dünyada güclü dövlətlərdən birinə çevirən, ona böyük nüfuz qazandıran amillərdən biri də Sizin rəhbərliyinizlə əhalinin sosial rifahının yüksəldilməsi sahəsində həyata keçirilən, təkə bu günə yox, həm də gələcəyə ünvanlanan dəyərli layihələrdir. Bu siyasətin nəticələrini hər bir ölkə vətəndaşı öz gündəlik həyatında aydın şəkildə hiss edir".



Məktubda ölkəmizdə fəaliyyət göstərən KİV-lərə hərtərəfli dəstək tədbirləri, xüsusən jurnalistlərin mənzil şəraitinin yaxşılaşdırılması ilə bağlı atılan ardıcıl addımlar dövlətimizin başçısının medianın inkişafına göstərdiyi diqqət və qayğının bariz təzahürü kimi dəyərləndirilir. Qeyd olunur ki, iki yaşayış binasının istifadəyə verilməsi, üçüncü binanın təməlinin qoyulması respublikamızın çoxminli media nümayəndələri, qələm adamları və geniş ictimaiyyət tərəfindən böyük razılıq hissi ilə qarşılanıb. İllərlə mənzil həsrətində olan yüzlərlə ailəyə böyük sevinc bəxş edilib.

"Möhtərəm Prezident, hər zaman Sizin diqqət və qayğınızı hiss edən Azərbaycan Televiziya və Radio Verilişləri QSC-nin kollektivinə də bu böyük sevincdən pay düşüb. Bu, kollektivin hər bir üzvündə böyük ruh yüksəkliyi, daha əzmlə çalışmaq, göstərdiyiniz etimad və qayğına doğrultmaq istəyi yaradıb. Bu nəcib təşəbbüsünüzdə və humanist addımınıza, böyük diqqət və qayğınıza görə Sizə dərin minnətdarlığımızı bildiririk", - deyərək məktubda vurğulanır.

"Reyting" qəzetinin baş redaktoru Afiq Mirzə də daha 255 jurnalisti mənzillə təmin etdiyinə görə dövlətimizin başçısına minnətdarlığını bildirir. O, məktubunda Prezident İlham Əliyevin kütləvi informasiya vasitələrinin inkişafına göstərdiyi maddi dəstəkdən, qayğı və diqqətdən söz açaraq yazır: "Mənzil şəraiti ağır olan bir çox jurnalisti evlə təmin etdiniz. Bu, təbii ki, mənim, həmçinin kirayələrdə yaşayan çoxsaylı jurnalistlərin də böyük sevincinə səbəb oldu. Onların sırasında "Reyting" qəzetinin baş redaktor müavini Fazil Əhməd də var. Buna görə Sizə kollektivimizin dərin təşəkkürünü çatdırıram".

Məktub müəllifləri arasında "Həftə içi" qəzetinin bölgə müxbiri Səxavət Məmmədli, "İşıq" qəzetinin redaktor əvəzi Fəxrəddin Rəhimov, "Dünya və biz" jurnalının əməkdaşı Qaçay Həsənlı, "Təzadlar" qəzetinin müxbiri Fərhad Səlimov və başqaları da var. Onlar yazırlar: "Mətbuat günü ərəfəsində daha 255 həmkarımızın mənzillə təmin olunması və Sizin jurnalistlərin dostu elan edilməyiniz cəmiyyətlə Prezident arasındakı qarşılıqlı və səmimi münasibətin təzahürüdür. Sizin media işçilərinə olan xeyirxah münasibətiniz hamı kimi Şirvan şəhərində yaşayan və fəaliyyət göstərən jurnalistlərin də üreyindən xəbər verir.

Məktubda regionların sosial-iqtisadi inkişafı Dövlət Proqramının icrası çərçivəsində Şirvan şəhərində həyata keçirilən layihələrdən, bunun şəhər sakinləri tərəfindən razılıqla qarşılanmasından da bəhs olunur, şəhərin inkişafına göstərilən dəstəyə görə dövlətimizin başçısına minnətdarlıq ifadə edilir.

Yazıçı Jerar Kardon: Körpələrin, qocaların qətlə yetirilməsi insanlığa yaraşmayan hərəkətdir

"Kür - Xəzər" xeyriyyə ictimai birliyinin dəvəti ilə Azərbaycana səfərə gələn Fransız jurnalisti, yazıçısı, Beynəlxalq Reyn Dərnəyinin prezidenti, qadın və uşaq hüquqlarının müdafiəçisi Jerar Kardon və köməkçisi Fransua Nicolas "Yeni Azərbaycan" qəzetinin redaksiyasında olublar. İctimai birlikdən AZƏRTAC-a bildirilib ki, səfər Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının maliyyə dəstəyi ilə həyata keçirilən "Azərbaycan həqiqətləri Fransa mətbuatında" layihəsi çərçivəsində reallaşır.

"Yeni Azərbaycan" qəzetinin baş redaktoru, Milli Məclisin deputatı Hikmət Babaoğlu



bağlı bildirib ki, Azərbaycan ilə Fransa dost və tərəfdaş ölkələrdir. Azərbaycan Prezidenti İlham Əliyevin Fransa ilə münasibətlərin inkişafına xüsusi diqqət yetirdiyini söyləyən deputat ölkələrimiz arasında iqtisadi, siyasi, mədəni və humanitar sahələrdə əməkdaşlığın yüksələn xətlə inkişaf etdiyini bildirib. Hikmət Babaoğlu iki ölkə mediası arasında qarşılıqlı əlaqələrin daha da gücləndirilməsinin əhəmiyyətinə toxunub.

Ermənistan-Azərbaycan, Dağlıq Qarabağ münasibətlərinin həlli məsələsinin aktualıq kəsb etdiyini və dünya mediasının gündəmində yer aldığını deyən Hikmət Babaoğlu Azərbaycanın problemin həlli istiqamətində qətiyyətli mövqeyindən bəhs edib. Diqqətə çatdırılıb ki, Ermənistan qeyri-konstruktiv mövqə sərgiləməklə danışıqlar prosesini pozmağa çalışır. ATƏT-in Minsk qrupunun həmsədrü olan Fransanın bu istiqamətdə fəallıq nümayiş etdirdiyini diqqətə çatdıran baş redaktor deyib ki, Ermənistanın işğalçılıq siyasəti region üçün ciddi təhdid mənbəyidir.

Milli Məclisin deputatı həmçinin xatırladı ki, bu il iyulun 4-də Ermənistan silahlı qüvvələri tərəfindən Azərbaycanın Füzuli rayonunun Alxanlı kəndində yaşayan mülki əhalinin atəşə tutulması nəticəsində kənd sakinləri - 2 yaşlı Zəhra Quliyeva və onun nənəsi Sahibə Allahverdiyeva qətlə yetirilib. Bütün beynəlxalq ictimaiyyət tərəfindən də qətiyyətlə pislənən bu hadisə erməni faşizminin, vandalizminin növbəti təsdiqidir. Baş redaktor vurğulayıb ki, insanlığa sığmayan bu hərəkət Ermənistan hakimiyyətinin terrorçu mahiyyətini ifşa edir.

Yazıçı Jerar Kardon bildirib ki, səfərin məqsədi ölkəmizin mədəniyyəti, adət-ənənələri, multikulturalizm və tolerantlıq mühtəyi ilə tanış olmaqla yanaşı, Azərbaycan

can qadınları haqqında kitab yazmaq niyyətini reallaşdırmaqdır. Jerar Kardon diqqətə çatdırıb ki, Azərbaycan qadınlarına həsr olunmuş əsəri iki hissədən ibarət roman şəklində yazmaq planlaşdırır. Birinci hissədə Azərbaycan qadınlarının həyatı, ailədə, cəmiyyətdə rolu, onların hüquqlarının qorunması işıqlandırılacaq, ikinci hissədə isə Ermənistanın Azərbaycan torpaqlarını işğal etməsi nəticəsində doğma yurdundan didərgin düşən, Xocalı faciəsi zamanı ermənilər tərəfindən yaxınları, ailə üzvləri qətl edilən, müsibətlərlə üzləşən qaçqın Azərbaycan qadınının taleyi yer alacaq.

Azərbaycanın böyük iqtisadi və hərbi potensiala malik olduğunu deyən Jerar Kardon Dağlıq Qarabağ münasibətlərinin həllinin vacibliyini diqqətə çatdırıb.

"Kür-Xəzər" xeyriyyə ictimai birliyinin sədri Akif Kərimov səfər çərçivəsində keçirilən və planlaşdırılan görüşlər haqqında məlumat verərək, səfərin əsas məqsədinin Azərbaycan həqiqətlərinin, o cümlədən Ermənistan-Azərbaycan, Dağlıq Qarabağ münasibətləri, Xocalı soyqırımı, qaçqın və məcburi köçkünlərlə bağlı məsələlərin, ölkəmizdəki multikulturalizm, tolerantlıq və birgə yaşayış ənənələrinin, Azərbaycanın sosial və iqtisadi inkişafı ilə bağlı vəziyyətin Fransa mətbuatında işıqlandırılmasından ibarət olduğunu bildirib. Jerar Kardon səfər çərçivəsində Füzuli rayonunun Alxanlı kəndinə gedəcəyini, orada Zəhra Quliyevanın ailəsi ilə görüşəcəyini bildirib. Mülki şəxslərin, o cümlədən körpələrin, qocaların qətlə yetirilməsinin insanlığa yaraşmayan hərəkət olduğunu deyən yazıçı faşizmin təzahürü olan bu kimi hadisələrin bir daha təkrarlanmaması üçün işğal faktının aradan qaldırılmasının vacibliyini vurğulayıb.

Balakəndə və Zaqatalada helikopterlərlə əməliyyat-axtarış və profilaktik tədbirlər keçirilib

İyulun 25-26-da Daxili İşlər Nazirliyinin (DİN) aidiyyəti qurumlarının əməkdaşlarının və Dövlət Sərhəd Xidmətinin (DSX) hərbi qulluqçularının iştirakı ilə narkotik vasitələrin qanunsuz dövriyyəsinə qarşı mübarizə sahəsində Balakəndə və Zaqatala rayonları ərazisindəki meşə massivlərində kompleks əməliyyat-axtarış və profilaktik tədbirlər həyata keçirilib. DİN-in və DSX-nin mətbuat xidmətlərinin AZƏRTAC-a daxil olan birgə məlumatında qeyd olunub ki, DİN Daxili Qoşunlarına məxsus helikopterlərin də cəlb olunduğu əməliyyatlar nəticəsində meşə zolaqlarında narkotik tərkibli bitkilərin kultivasiya yolu ilə yetişdirilməsinə dair faktlar müəyyənənə. Həmin faktlar üzrə ümumi çəkisi 26 ton 685 kiloqram olan 26 min 660 ədəd narkotik tərkibli çətənə kolları, xalis çəkisi 23 kiloqram olan qurudulmuş mariyuana aşkarlanaraq götürüldü. Faktlara görə Cinayət Məcəlləsinin müvafiq maddələri ilə cinayət işləri başlanaraq, zəruri əməliyyat-istintaq tədbirləri həyata keçirilir. Həmin cinayətlərin törədilməsində şübhəli bilinən üç nəfər saxlanılaraq istintaqa cəlb olunub. Narkotiklərin qanunsuz dövriyyəsinə qarşı zəruri tədbirlər davam etdirilir.

Dünya bazarı "Made in Azerbaijan" brendini qəbul edir

Prezident İlham Əliyev: "Asiya ölkələrinin bazarlarına çıxırıq və çalışmalıyıq ki, Avropa İttifaqı ölkələrinin bazarlarına da çıxıq"



Bu gün Azərbaycanda həyata keçirilən sosial-iqtisadi islahatların nəticəsi olaraq həm aqrar, həm də sənaye sahəsində, ümumilikdə, qeyri-neft sektorunda istehsal edilən məhsulların keyfiyyəti beynəlxalq standartlara uyğunlaşdırılır, xarici bazarlarda məhsullarımıza maraq artırılır, Azərbaycan brendli məhsullar dünya bazarlarına çıxarılır, ölkəyə investisiya axını sürətləndirilir. Əlbəttə ki, qarşıya qoyulmuş hədəflərə də nail olmaq üçün ölkədə dinamik inkişafda olan biznes mühiti yaxşılaşdırılır, iş adamlarının daha səmərəli fəaliyyəti üçün münbət şərait yaradılır. Bu baxımdan, tanınmış beynəlxalq maliyyə təşkilatlarının illik hesabatlarında Azərbaycanın islahatlar ölkəsi kimi tanınması, iqtisadiyyatın bir neçə sahəsi üzrə ilk onluqda yer alması ölkəmizdə bu istiqamətdə davam etdirilən siyasətin uğurudur.

Qeyd edək ki, son 12 ildə ölkədə 70 mindən artıq özəl müəssisə yaradılmış, sosial məsuliyyət olan əhalinin işlə təminatı istiqamətində önəmli islahatlar aparılmış, sahibkarlara güzəştli şərtlərlə 1 milyard 700 milyon manat kredit verilmişdir. Bu il isə analoji rəqəm 200 milyon manat nəzərdə tutulub. Özəl sektorun inkişafı, iş adamlarının sərbəst fəaliyyəti, şəffaflığın təminatı üçün əlverişli münbət və işgüzar şərait yaranmışdır. Belə ki, sahibkarlıq subyektlərində yoxlamalar 2 il müddətinə dayandırılmış, lisenziya tələb olunan fəaliyyət növlərinin sayı 59-dan 37-yə endirilmiş, dövlət rüsumunun məbləği paytaxtda 2, regionlarda isə 4

dəfə azaldılmışdır. Lisenziyaların "ASAN xidmət" mərkəzlərində verilməsi ilə iş adamlarının narahat edən sürüdülməçilik halları aradan qaldırılmışdır.

Dövlət başçısının "Qeyri-neft məhsullarının icrasının stimullaşdırılması ilə bağlı əlavə tədbirlər haqqında" Sərəncamının tətbiqi ilə vergi proseslərinin beynəlxalq standartlara uyğunlaşdırılması, qeyri-neft məhsullarının istehsalı və ixracının stimullaşdırılması rəqabət qabiliyyətinin artırılması təmin olunur. "Xarici ölkələrə ixrac missiyalarının təşkilinə, xarici bazarların araşdırılmasına və marketing fəaliyyətinə, "Made in Azerbaijan" brendinin xarici bazarlarda təşvi-

qinə, yerli şirkətlərin ixracla bağlı xarici ölkələrdə sertifikat və patent almasına, ixrac əlaqəli tədqiqat-inkişaf proqramı və layihələrinə çekilən xərclərin dövlət büdcəsi hesabına ödənilən hissəsinin müəyyənləşdirilməsi və ödənilmə mexanizminin tənzimlənməsi Qaydası" haqqındakı Fərman dünyada geniş yayılan mütərəqqi təcrübənin ölkəmizdə tətbiqinə geniş imkan yaradır. İmzaladığı sərəncamlarla Azərbaycan məhsullarının dünya bazarlarına çıxarılma mexanizmini, iş adamlarına olunan güzəştləri müəyyənləşdirən Prezident İlham Əliyev bildirir ki, bu yeniliyin tətbiqi, Azərbaycanın yerli məhsullarının təbliği ilə

yüksək uğurlara nail olunacaq.

Kənd təsərrüfatını inkişaf etdirməklə, ölkə əhalisinin keyfiyyətli ərzaq məhsulları ilə təminatının yaxşılaşdırılması istiqamətində aparılan islahatların nəticəsi olaraq, aqrar parkının yaradılması da sürətlə gedir. "Bu günə qədər bizim təşəbbüsümüzlə və maliyyə dəstəyi ilə 32 iri fermer təsərrüfatı yaradılmışdır. İndi 38 böyük aqrar park yaradılır. Özəl sektor bizim təşəbbüsümüzlə çox məsuliyyətlə yanaşdı. Tezliklə 38 aqrar parkın yaradılması bizim ixrac potensialımızı böyük dərəcədə artıracaqdır" söyləyən Prezident İlham Əliyevin pambıqçılığın inkişafına göstərdiyi diqqət sayəsində "ağ qızıl"ın şöhrəti bərpa olunur və əkin sahələri artırılır.

"Asiya ölkələrinin bazarlarına çıxırıq və çalışmalıyıq ki, Avropa İttifaqı ölkələrinin bazarlarına da çıxıq" söyləyən Prezident İlham Əliyevin vurğuladığı kimi, "Azexport" portalının yaradılması da bu istiqamətdə atılan çox ciddi bir addım-

dır: "İndi portala bütün dünyadan sifarişlər gəlir. Amma əvvəllər heç kim bilmirdi ki, biz nə istehsal edirik. İndi bilirlər, müraciət edirlər, elektron qaydada müqavilələr bağlanılır. Yəni bu, böyük bir hadisədir və belə addımların atılması, görün, sahibkarların işini nə qədər yüngülləşdirir. Bütün əsas bazarlar olan ölkələrə indi dövlət və özəl sektorun nümayəndələrindən ibarət ticarət missiyaları göndərilir. Biz öz məhsullarımızı xaricə ixrac etməliyik".

Bir sözlə, Azərbaycanda Prezident İlham Əliyevin rəhbərliyi ilə həyata keçirilən iqtisadi siyasətin əsas prioriteti ölkədə qeyri-neft sektorunu inkişaf etdirmək, dünya bazarlarına "Made in Azerbaijan" brendi ilə məhsullar çıxarmaq, ölkəyə əlavə vəsait və investisiya gətirmək, yeni müəssisələr yaratmaq, iş yerləri açmaq və insanların yaşayış səviyyəsini yüksəltməkdir.

"Səs" Analitik Qrupu

Azərbaycanın malik olduğu elmi potensial, təbii resurslar və nəqliyyat imkanları ölkədə sənayenin sürətli inkişafını təmin etməkdədir

Milli Məclisin deputatı Tahir Mirkişilinın yap.org.az-a müsahibəsi

- Tahir müəllim, hazırda cəmiyyətimizdə 2017-ci ilin birinci yarısının yekunları geniş müzakirə olunur. Bu barədə nə deyə bilərsiniz?

- Artıq 2017-ci ilin birinci yarısı geridə qaldı. Bu müddət ərzində həm qlobal, həm də regional miqyasda bir çox dəyişikliklər baş verdi. Dünyanın iqtisadi və siyasi mənzərəsində ziddiyyətlərin daha da artdığı və yeni maraqlar toqquşmasının baş verdiyini müşahidə etməkdəyik. Təəssüflər olsun ki, beynəlxalq qanunvericilik və ümumbəşəri dəyərlər bu müddət ərzində də dünyada baş verən hadisələrin qarşısının alınmasında acizlik nümayiş etdirməkdədir. Ona görə də artıq bir çox dövlətlər və nüfuzlu dairələr mövcud ziddiyyətlərin aradan qaldırılması üçün yeni mexanizmlərə ehtiyac yarandığını qeyd edir və bu istiqamətdə müzakirələr aparılır. 2017-ci ilin birinci yarımilliyində neftin qiymətində yenidən qeyri-sabitlik müşahidə olundu, dünya iqtisad güclərin arasında münasibətlərin daha da kəskinləşdiyi və süni əngəllərin daha da artdığı görünməkdədir. Məhz belə bir şəraitdə Azərbaycanda iqtisadi, siyasi və sosial sabitliyin daha da möhkəmlənməsi və dayanıqlı amillərə söykənməsi ölkənin "uğurlu idarəetmə" modelinin imkanları hesabına təmin olunmaqdadır. Təəssüf ki, xalq-Prezident qarşılıqlı inam və etimada əsaslanan bu modelin gözü götürməyən bezi qüvvələr bu müddət ərzində də ölkəmizə qarşı öz çirkin əməllərini davam etdirməyə çalışdılar. Ermənistan işğalçı qüvvələrinin Füzuli rayonu Alxanlı kəndində 2 yaşlı körpə uşağın qətl ilə nəticələn vəhşiliyi bütövlükdə Azərbaycan xalqına qarşı bir cinayət oldu. Ancaq yenə bu dövrdə Azərbaycan modeli öz dayanıqlığını göstərdi. Güclü ordumuz düşməndən qisası aldı. Ali Baş Komandanın sonsuz inamı olan kənd camaatı düşmənlə üz-üzə dayanmağa davam etdilər. Ölkə Prezidentinin iradəsi ilə bərpa edilən Cocuq Mərcanlı kəndi qurucu Azərbaycan sivilizasiyasının bütün dünyaya nümayişi oldu.

- Məlumdur ki, ötən ildən ölkəmizdə iqtisadi sahədə islahatların yeni mərhələsi həyata keçirilir. Ötən qısa müddət ərzində bu islahatlar nə kimi nəticələr verməkdədir?

- 2017-ci ilin birinci yarısında ölkənin iqtisadi göstəriciləri çox müsbətdir. Bu dövrdə qeyri-neft sektoru 1.7%, qeyri-neft sənayesi 4.4% artmışdır. Qeyri-neft sektorunun artımı 2017-ci ilin dövlət büdcəsinə yenidən baxmağı labüd etmişdir. Müvafiq olaraq büdcə gəlirləri 511 milyon manat, xərcləri isə 1 milyard 41 milyon manat artırılmışdır. Büdcə gəlirlərində neft komponenti 47.4%-ə salınımışdır.

İstehsalın artımı təbii olaraq qeyri-neft ixracını da 27% artırmış,



xarici ticarətdə müsbət saldo 1.9 mlrd. dollara çatmışdır. İlk 6 ayda ölkədə 122 000 yeni iş yerləri açılmışdır. Valyuta ehtiyatlarımız 3 mlrd. dollar artaraq 40.6 mlrd dollara çatmışdır.

İnşaat sektoru canlandırılmış, əhalinin sosial qayğıya ehtiyacı olan təbəqəsi üçün sosial mənzillərin, qaçqın və məcburi köçkünlər üçün yeni binaların tikintisinə başlanılmışdır ki, bunlar da həm məşğulluğun təmin olunmasında, həm də iqtisadi canlanmada öz müsbət rolunu oynamaqdadır.

Bu dövrdə ölkədə makroiqtisadi sabitliyin tam bərpa olunması iqtisadi inkişafa da öz töhvəsini verdi. Ölkə Prezidentinin də qeyd etdiyi kimi, 2017-ci il inkişaf ili olmağa başlayıb. Kənd təsərrüfatı sahəsində sahibkarlara bu dövrdə göstərilən dövlət dəstəyinin artması bütün sahələrdə istehsalın artımına səbəb olmuşdur. Sahibkarlar üçün investisiya təşviqi mexanizminin uğurla tətbiq olunması həm istehsalda, həm də ixracda öz müsbət təsirinin göstərməyə başlamışdır.

Bu göstəricilər əslində aparılan sürətli və dərin iqtisadi islahatların qısa müddət ərzində öz müsbət nəticələrini verdiyini söyləməyə imkan verir. Qeyd etmək lazımdır ki, adətən iqtisadi islahatların nəticələri 3-4 ildən sonra özünü göstərir. Ancaq Azərbaycan iqtisadiyyatının bir tərəfdən qısa müddət ərzində neftin aşağı qiymətinə öyrəşməsi, digər tərəfdən isə islahatların nəticələrinin iqtisadi artıma transformasiya etməsi Azərbaycan Prezidentinin çox incəliklə düşünülmüş iqtisadi siyasətinin real nəticəsidir.

- Dövlət başçısı Nazirlər Kabinetinin iclasında qarşıda duran vəzifələr haqqında da tövsiyə və tapşırıqlarını verdi. Qarşıdakı hədəflər haqqında sizin də fikirlərinizi bilmək maraqlı olardı...

- Dövlət başçısının qeyd etdiyi kimi, əsas iqtisadi prioritetlər qeyri-neft sektorunun inkişafı, sənaye məhsullarının istehsalı, kənd təsərrüfatı məhsullarının istehsalı, sərmayə qoyuluşlarının artması, infrastruktur layihələrinin icrası, qeyri-neft ixracının artırılması, ailə biznesinin inkişafıdır. Bu prioritetlərin hər birinin inkişafı ilə bağlı müxtəlif program-

lar, təşviq mexanizmləri, maarifləndirmə tədbirləri həyata keçirilir. Təbii ki, əsas hədəf Ümumi Daxili Məhsulun artımına, məşğulluğun səviyyəsinin artımına və əhalinin həyat səviyyəsinin daha da artırılmasına nail olmaqdır.

Ən mühüm hədəflərin biri ixrac bazarlarının araşdırılması və Azərbaycan məhsullarının bu bazarlara girişi üçün maneələrin aradan qaldırılmasıdır. Digər tərəfdən, xarici bazarlarda sərbəst rəqabət şəraitinin mövcudluğu ölkə daxilində istehsalatda ən müasir texnologiyaların tətbiqini və innovativ üsullardan istifadəni labüd edir. Əlavə olaraq özündə innovativ elementləri əks etdirən startap kimi layihələrin kommersiyalaşdırılması əsas hədəflərdəndir. Bu hədəflərə çatmaq üçün isə müvafiq işlər görülür.

- Xüsusilə sənaye parklarının, sənaye zona və məhəllələrinin yaradılması perspektiv üçün nələr vəd edir?

- Azərbaycanın qeyri-neft sektorunun strukturunda sənayenin xüsusi çəkisi vardır. Sənayenin inkişaf dinamikası yüksəkdir. Sənayenin inkişafı bütövlükdə iqtisadiyyatın inkişafı üçün mühüm əhəmiyyət kəsb edir. Azərbaycanda hazırda Sumqayıt Kimya Sənaye Parkı, Balaxanı, Qaradağ, Mingəçevir, Pirallahı sənaye parkları və Neftçala Sənaye Məhəlləsi kimi sənaye zonaları yaradılmaqdadır. Azərbaycanın bir çox bölgələrində sənaye məhəllələri yaratmaq potensialı mövcuddur. Bir çox şəhərlərdə sənaye müəssisələri artıq mövcuddur. Bu məhəllələrin yaradılması həm də rayonların özlərinin də iqtisadiyyatlarının inkişafına geniş töhfə verəcəkdir. Bu həm də dövlət siyasətidir. Sənaye park və məhəllələrində yaradılmış infrastruktur və güzəşt-dəstək sxemləri tamamilə dünya praktikasına uyğundur. Bundan əlavə, ölkə Prezidentinin təşəbbüsü ilə qəbul edilmiş qanun və qərarlar sənaye zonalarına investorların gəlməsi üçün əlavə stimullar yaratmışdır. Nümunə üçün Sumqayıt Kimya Texnologiyaları Parkını, bu parkda xarici investorların fəaliyyətini və bura cəlb olunmuş investisiyaları göstərmək olar. Bu nəticələr həm də bütövlükdə Sumqayıt şəhərinin sürətli inkişafına dəstək vermişdir. Azərbaycanın malik olduğu elmi potensial, təbii resurslar və nəqliyyat imkanları ölkədə sənayenin sürətli inkişafını təmin etməkdədir. Bu, həm də yüz minlərlə iş yeri, yüksək gəlir və əlavə dəyər imkanları deməkdir.

- Tahir müəllim, ATƏT PA-nın son sessiyasında sizin müəllifi olduğunuz "Multikulturalizm-globallaşma şəraitində demokratiyanın inkişafında mədəni dəyərlərin rolu" adlı qətnamə qəbul olundu. 2017-ci ildə Azərbaycanda multikulturalizm və islam həmrəyliyi in-

kişafi ilə bağlı keçirilən tədbirlər beynəlxalq müstəvidə necə qiymətləndirilir?

- ATƏT Parlament Assambleyası 56 ölkənin parlamentarilərini birləşdirir. ATƏT dünyada ən böyük regional təşkilatdır. Əsasən əməkdaşlıq və təhlükəsizlik məsələlərini müzakirə edən Parlament Assambleyası qəbul etdiyi bütün sənədlərdə üzv ölkələr arasında əməkdaşlıq və dialoq üçün zəmin yaratmaq üçün prinsiplər hazırlayır. Lakin son 20 ildə ATƏT regionunda konfliktlərin sayı artmaqda və milli, dini zəmində münafişələrin xarakteri kəskinləşməkdədir. Belə bir şəraitdə son onilliklərdə hazırlanan beynəlxalq hüquq normaları münafişələrin həllində aciz qalır, güc tətbiq etmək isə əksər hallarda faciələrə gətirib çıxarır. Dünya qloballaşdıqca xalqlar və ölkələr arasında dialoqa zəmin yaradacaq təbii alətlərə ehtiyac yaranıb ki, bu alət də Azərbaycanın təkli etdiyi müxtəlif mədəni dəyərlərə əsaslanmaqla qarşılıqlı hörmət əsasında dialoqun aparılmasıdır. Məhz müxtəlif mədəni dəyərlərin birgə yaşamasına önəm verilməsi təbii yolla münafişələrin yaranmamasına gətirib çıxardır. Azərbaycan öz təcrübəsində bunu bütün dünyaya sübut etməkdədir. Azərbaycanda dinc, birgə yaşayış və inkişafın səbəblərindən biri də ölkədə müxtəlif milli və dini dəyərlərin qarşılıqlı hörmət əsasında birgə yaşayışının təmin edilməsi və ölkə rəhbərliyinin buna xüsusi diqqət və qayğısının nəticəsidir.

Regionda və dünyada gedən proseslərə Azərbaycanın müsbət təsirini həm də beynəlxalq sənəd-

lərdə əks etdirmək məqsədilə 05-09 iyul tarixlərində ATƏT Parlament Assambleyasının Minsk şəhərində keçirilən 26-cı illik Sessiyasının iclasında Azərbaycanın müəllifi olduğu "Multikulturalizm - qloballaşma şəraitində demokratiyanın inkişafında mədəni dəyərlərin rolu" qətnamə layihəsi müzakirəyə çıxarılmışdır.

Müzakirələrdə Azərbaycan nümayəndə heyəti olaraq multikulturalizm dəyərlərinin dünyada xalqların və ölkələrin inkişafında rolundan danışaraq bu dəyərlərin siyasi, iqtisadi və demokratik inkişaf üçün hər bir ölkədə qorunub inkişaf etdirilməsinin vacibliyi qeyd etdik. Azərbaycanın bu sahədə böyük təcrübəsi olduğunu, Bakı Humanitar Forumunun deklarasiyalarından bəhs edilərək qəbul ediləcək qətnamə layihəsinin ATƏT regionunda qarşılıqlı etimadın yaradılmasına və bütövlükdə planetdə təhlükəsiz həyatın qorunmasına xidmət edəcəyini iştirakçıların diqqətinə çatdırılmışdır. Çıxış edən digər ölkələrin nümayəndələri (Kanada, Rusiya, İspaniya, Türkiyə, Avstriya) qətnamə layihəsinin müasir dövrdə vacibliyini və ATƏT sənədləri içərisində ilk belə sənədin olmasının beynəlxalq qanunvericilikdə bir yenilik olduğunu qeyd etmişlər. Müzakirələrin sonunda səsverməyə çıxarılan qətnamə layihəsi qəbul olunmuşdur.

Beləliklə, ATƏT Parlament Assambleyası ilk dəfə olaraq multikulturalizmlə bağlı sənəd qəbul edərək, Azərbaycan Prezidentinin müxtəlif mədəni dəyərlərin zənginliyinə əsaslanan siyasətini beynəlxalq sənədlərdə əks etdirdi və bütün ölkələri Azərbaycan nümunəsindən istifadəyə çağırdı.

İndoneziya mətbuatı Azərbaycanın "ASAN xidmət" modelindən yazır

İyulun 24-dən 26-dək Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin sədri İnam Kərimovun başçılıq etdiyi nümayəndə heyəti İndoneziya Respublikasında səfərdə olub. Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyindən AZƏRTAC-a verilən məlumata görə, səfər zamanı Dövlət Agentliyi ilə İndoneziya Respublikasının İnzibati və Bürokratik İslahatlar Nazirliyi arasında mütərəqqi dövlət xidmətlərinin göstərilməsinə dair əməkdaşlıq haqqında Anlaşma Memorandumu imzalanıb. Ölkəmizin nümayəndə heyətinin İndoneziyaya səfəri, keçirilən görüşlər, İndoneziyanın dövlət xidmətlərinin göstərilməsi sahəsində Azərbaycanın "ASAN xidmət" modelini seçməsi bu ölkənin aparıcı mətbu orqanlarında əsas mövzularından birinə çevrilib və geniş işıqlandırılıb. Belə ki, İndoneziyanın nüfuzlu mətbu orqanlarında "ASAN xidmət" modeli və onun uğurları xüsusi yer alıb, "ASAN xidmət" in 2015-ci ildə BMT-nin "Dövlət xidmətlərinin göstərilməsinin təkmilləşdirilməsi" kateqoriyasında birinci yerə layiq görülməsi vurğulanıb. Bundan başqa, dərc olunan məqalələrdə İndoneziya və Azərbaycan əməkdaşlığının əhəmiyyətindən bəhs olunub, imzalanmış Anlaşma Memorandumunun qarşılıqlı əməkdaşlığın inkişafı, xüsusilə də ictimai xidmətlərin təkmilləşdirilməsi sahəsində uğurlu addım olduğu bildirilib.

Xarici investorlar üçün Azərbaycan çox cəlbedici ölkədir

Prezident İlham Əliyev: "Azərbaycan bu gün sabitlik məkanıdır və investorlar ancaq sabit olan yerlərə sərmayə qoyurlar"

Prezident İlham Əliyev tərəfindən verilən tapşırıqlar yüksək səviyyədə yerinə yetirildiyindən, ölkədə müsbət dinamika saxlanmaqdadır. Bu ilin birinci yarısının sosial-iqtisadi göstəriciləri də bunu isbatlayır.

Bu ilin altı ayında ölkə iqtisadiyyatına 5 milyard dollar sərmayə qoyulub. Nazirlər Kabinetinin 2017-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclasında çıxış



edən Prezident İlham Əliyevin bildirdiyi kimi, bu gün sərmayə qoyuluşu, demək olar ki, bütün ölkələrdə azalır. Çünki maliyyə sıxıntıları və problemlər var. Amma Azərbaycana sərmayə qoyulur və bu sərmayenin böyük hissəsi xarici sərmayədir: "Yeni xarici investorlar üçün Azərbaycan çox cəlbedici ölkədir. Nəyə görə? Təkcə ona görə yox ki, bizdə yaxşı investisiya iqlimi var. Ona görə ki, Azərbaycan bu gün sabitlik məkanıdır və investorlar ancaq sabit olan yerlərə sərmayə qoyurlar. Sabit olan ölkələrin sayı kəskin surətdə azalır. Ona görə, əminəm ki, gələcəkdə daha çox xarici sərmayədar Azərbaycana investisiya qoymaq üçün bizi müraciət edəcək".

Valyuta ehtiyatlarımız artıb, 40,6 milyard dollar təşkil edir. Bu da, müsbət göstəricidir. Çünki ilin əvvəlindən bu günə qədər valyuta ehtiyatlarımız təxminən 3 milyard dollar artıb. "Baxın, neftin qiyməti kəskin şəkildə düşüb. Sonra isə, müəyyən dərəcədə qalxıb. Yenə də düşmə ehtimalı var. Amma bizim valyuta ehtiyatlarımız artır. Nəyə görə? Düşülmüş siyasətə görə" söyləyən Prezident İlham Əliyev bildirir ki, biz heç vaxt populist işlərlə məşğul olmamışıq: "Biz hər zaman ölkəmizin uzunmüddətli inkişafı ilə məşğul olmuşuq. Biz həm qənaət etdik, həm islahatlar apardıq. Ancaq strateji əhəmiyyət daşıyan layihələrə vəsait ayırdıq. Əlbəttə ki, biz idxalı azaltmışıq, ixracı isə artırmışıq. Büdcə ilə bağlı heç bir problem yoxdur. Ona görə, Neft Fondundan büdcəyə transferlər də azaldı. Yeni ilin altı ayında valyuta ehtiyatlarının 3 milyard dollar artması mükəmməl nəticədir".

Cari ilin ötən dövründə 122 min yeni iş yeri açılmışdır ki, onlardan 101 mini daimi iş yeridir. Ona görə də, bizdə işsizlik aşağı səviyyədədir. Qeyri-neft ixracı altı ayda 27 faiz artıb. "Bax, budur gördüyümüz işlərin nəticələri" deyən ölkə Prezidenti İlham Əliyev bildirir ki, bu göstəricilər dünya miqyasında ən mühüm göstəricilərdir: "Bunu o ölkə əldə edib ki, biz hələ enerji amilindən asılıyıq. O ölkə əldə edib ki, onun gəlirləri son iki il ərzində üç-dörd dəfə azalıb. Bax, budur bizim siyasətimiz, gördüyümüz işlər və əldə etdiyimiz nəticələr".

Dövlətimizin başçısı, eyni zamanda, bildirir ki, əslində, bizim fəaliyyətimizin əsas istiqamətləri daxili tələbatı yerli istehsal hesabına ödəməkdən və ixrac potensialımızı artırmaqdan ibarətdir. Sahibkarlığın inkişafına xidmət edən addımların davamlılığı da bu məqsədə xidmət edir. Qiymətlərin tənzimlənməsi, idxala mane olan sünü manelərin aradan qaldırılması istiqamətində görülən tədbirlər sayəsində inhisarçılıq və korrupsiya halları aradan qaldırılır. Xarici investisiyaların ölkəmizə cəlbə istiqamətində önəmli addımlar atılır. Investisiya cəlbediciliyinə görə xarici iş adamlarının marağ göstərdiyi Azərbaycanda ixracın təşviqi sistemi yaradılır, dünya bazarına çıxarılan məhsulların keyfiyyəti beynəlxalq standartlara uyğunlaşdırılır. Bu, onu göstərir ki, son illər ərzində ölkə iqtisadiyyatının güclənməsinə imkan yaradan sahələrə böyük həcmli investisiyalar qoyulub, dövlət dəstəyi gücləndirilib. "Azərbaycan olduqca münbit sərmayə mühitini yaradıb" söyləyən dövlətimizin başçısı İlham Əliyev bildirir ki, müstəqillik tariximizdə iqtisadiyyata 200 milyard dollardan artıq sərmayə qoyulub. Bu, ölkəmizə inamdan irəli gəlir. İqtisadiyyatın şaxələndirilməsi və qeyri-neft sektorunun gücləndirilməsi hesabına davamlı və sabit iqtisadi inkişafa nail olunması, ÜDM-in formalaşmasında təbii ehtiyatlar amilinin azaldılması, bütün bölgələrin sosial-iqtisadi vəziyyətinin müasir tələblər səviyyəsinə çatdırılması, ölkə iqtisadiyyatının rəqabət qabiliyyətliliyinin yüksəldilməsi və yerli məhsulların dünya bazarlarına ixrac imkanlarının artırılması, əhalinin etibarlı sosial müdafiəsinin təşkili və maddi-mənəvi, rifah halının durmadan yaxşılaşdırılması, orta təbəqənin formalaşdırılması və cəmiyyət həyatında rolunun artırılması bir məqsədə yönəldilir ki, insan amilinə diqqətin əsasını təşkil edən göstəricilər daha böyük rəqəmlərlə ifadə olunsun.

"Səs" Analitik Qrupu

Azərbaycan ilə ABŞ-ın Arizona ştatı arasında əlaqələrin inkişafı üçün əlverişli imkanlar var

Azərbaycanın xarici işlər naziri Elmar Məmmədov ABŞ-ın Arizona ştatının Nümayəndələr Palatasının spikeri Cavan Mesnard ilə görüşüb. Xarici İşlər Nazirliyinin mətbuat xidmətindən AZƏRTAC-a bildirlər ki, görüşdə Azərbaycan-ABŞ münasibətlərinə, habelə ölkələrimiz arasında əməkdaşlığın hazırkı vəziyyətinə və inkişaf perspektivlərinə dair fikir mübadiləsi aparılıb.

Azərbaycana ilk dəfə səfər etdiyini deyən Cavan Mesnard təmsil etdiyi Arizona ştatının kənd təsərrüfatı və yüksək texnologiyalar sahəsində qazandığı uğurlardan danışdı. Nazir Elmar Məmmədov ABŞ-ın ayrı-ayrı ştatları, o cümlədən Arizona ştatı ilə birbaşa təmasların qurulmasının və əməkdaşlığın inkişaf etdirilməsinin hər iki tərəfin maraqlarına cavab verdiyini deyib. O, Azərbaycan ilə Arizona ştatı arasında yüksək texnologiyalar, kənd təsərrüfatı, turizm, mədəniyyət və digər sahələrdə əməkdaşlıq üçün əlverişli imkanların olduğunu qeyd edib. Azərbaycanın multikulturalizm ənənələrindən danışan nazir ölkəmizdə müxtəlif dini icmaların əsrlər boyu sülh və qarşılıqlı anlaşma şəraitində yaşadığını bildirib.

Görüşdə, həmçinin ABŞ-ın yerli qanunverici orqanları ilə əlaqələrin inkişaf etdirilməsi məsələləri ətrafında fikir mübadiləsi aparılıb.



Mələhət İbrahimqızı: "Həm iqtisadi inkişaf, həm də ictimai-siyasi sabitlik nöqtəyi-nəzərindən Azərbaycan digər ölkələr üçün nümunə ola bilər"

"Nüfuzlu beynəlxalq tədbirlərin keçirilməsini o dövlətə etibar edir ki, həmin dövlət bir sıra tələblərə cavab versin. Bu tələblər sırasına ölkənin normal iqtisadi inkişaf tempinə malik olması, dövlət daxilində ictimai-siyasi sabitlik hökm sürməsi, yerli qanunvericiliyin beynəlxalq qanunvericiliyə zidd olmaması və digər vacib amillər daxildir". Bu fikirləri YAP Siyasi Şurasının üzvü, Milli Məclisin deputatı Mələhət İbrahimqızı deyib.

M.İbrahimqızı bildirib ki, Azərbaycan bu baxımdan bütün tələblərə cavab verir. Onun sözlərinə görə, həm iqtisadi inkişaf, həm də ictimai-siyasi sabitlik nöqtəyi-nəzərindən Azərbaycan digər ölkələr üçün nümunə ola bilər.

"Ümumiyyətlə, son illər Azərbaycan dünyanın ən mötəbər tədbirlərinə ev sahibliyi edir. Bu fakt bir daha Azərbaycanın dünyada böyük nüfuzla malik olduğunu təsdiqləyir. Bütün bunlar Azərbaycanın iqtisadi inkişafının, siyasi sabitliyinin, təhlükəsiz dövlət olmasının məntiqi nəticəsi, həmçinin, sadalanan uğurların dünya miqyasında etirafıdır"- deyər, YAP Siyasi Şurasının üzvü vurğulayıb.



Tahir Rzayev: "Azərbaycanda qeyri-neft sektorunun inkişafı məmnunluq doğurur"



lənən yeni iqtisadi inkişaf modeli formalaşdır.

"O cümlədən burada daxili resurslara, regionlar üzrə tarixən formalaşan ənənələrə istinad edilməsini, yeni çağırışların, müasir inkişaf tendensiyalarının nəzərə alınmasını xüsusi qeyd etmək lazımdır. Azərbaycanın inkişaf modelinin ən səciyyəvi cəhəti isə respublikada qeyri-neft sektorunun üstün inkişafının təmin olunması və yerli istehsalın güclü şəkildə təşviq edilməsi ilə bağlıdır. Ölkəmizin global iqtisadi şokların təsirinə yüksək dayanıqlıq nümayiş etdirməsi ilk növbədə onunla şərtlənir ki, son illərdə respublikamızda qeyri-neft sektorunun inkişaf etdirilməsi istiqamətində məqsədyönlü siyasət aparılıb və neftdən asılılıq əhəmiyyətli dərəcədə aradan qaldırılıb. Məhz belə məqsədyönlü siyasət sayəsində son illərdə Azərbaycanda qeyri-neft sektorunun inkişafının neft sektorunun artım dinamikasını üstələməsi məmnunluq doğurur. Hazırda milli iqtisadiyyatımızda qeyri-neft sektorunun çəkisi 70 faizədək yüksəlib. Təsədüfi deyil ki, respublikamızda cari ilin birinci yarısının əsas iqtisadi inkişaf göstəriciləri də məhz qeyri-neft sektoru ilə bağlıdır"- deyər, T.Rzayev vurğulayıb.

"Ötən ilin əvvəlindən etibarən ölkəmizin mənzərəsi yeni iqtisadi şəraitin meydana çıxardığı çağırışlara uyğun həyata keçirilən dərin iqtisadi islahatlarla səciyyələnir". Bu fikri Milli Məclisin deputatı Tahir Rzayev deyib. T.Rzayev bildirib ki, bu islahatlar iqtisadi sektora aid prioritet istiqamətləri əhatə etməklə ümumi inkişafa daha effektiv təsir göstərir. Onun sözlərinə görə, ölkədə aparılan islahatlar sayəsində Azərbaycanın bir sıra spesifik cəhətləri ilə səciyyələnən yeni iqtisadi inkişaf modeli formalaşdır.



ABŞ dövlətinin
məndən niyə
xoşu gəlmir?

İLHAM

Balaca dünyamızda acı gülüş doğuran rüsvayçı hadisələr baş verir. Güclü gücsüzü əzməklə kifayətlənməyib, onun həyatını məhv etməyə, mövcudluğuna son qoymağa çalışır. Bu, yalnız insanların bir-birinə olan münasibətilə yekunlaşmır, həm də dünya siyasətində at oynadan, kiçik dövlətlərə meydan sulayan güc mərkəzləri də anormal görünən prinsipləri özlərinin əsas məqsədləri hesab edirlər. Bu gün hər kəsə bəlli olan fakt ondan ibarətdir ki, dünya siyasi palitrasında xristian ölkələrinin söz sahibi olması və bunun fonunda öz maraqları naminə kiçik dövlətləri əzməyə çalışmaları hər gün rastlaşılan məqamlardandır. Fikir verin: dünyanın gözü qarşısında hələ həyatının rənglərini belə seçə bilməyən Zehra adlı iki yaşlı körpə erməni terrorçu qruplaşmaları tərəfindən qətlə yetirilir, dünya isə susur. Hətta ATƏT-in Minsk Qrupunun həmsədrləri belə Sarkisyanın xətrinə dəyəcəklərindən ehtiyat etdiklərindən, ciddi iş görməkdən çəkildilər. Sadəcə, mülki vətəndaşların qətlə yetirilməsinə qarşı çıxdıqlarını bildirməklə, işlərini yekunlaşdırmış oldular.

Haqsızlıq və ədalətsizlik Dağlıq Qarabağda minlərlə azərbaycanlının qətlə yetirilməsi, ev-eşiyindən didərgin düşməsilə davam etsə də, yenə də Avropa və ABŞ kimi dövlətlər susurlar. Çünki onlar üçün haqq-ədalət anlayışı yalnız özlərinin maraqlarının təmin olunmasıdır. Necə ola bilər ki, 2001-ci il 11 sentyabr hadisələrindən sonra, ABŞ Səddam Hüseyin rejiminin alt-üst edilməsi üçün İraqı darmadağın etdi. Fransa BMT Təhlükəsizlik Şurasının 1973 sayılı qətnaməsinin qəbulundan 4 saat sonra Qəddafini devirmək üçün Liviyayı işğal etdi. Şərqi mədəniyyət mərkəzlərindən hesab olunan Hələbdə və Mosulda qanlı döyüşlər gedir. Nədi-nədi, güc mərkəzləri olan dövlətlər Bəşər Əsədi sevmirlər. Bu gün Suriyada 62 dövlətin qoşun birləşmələri mövcuddur ki, deməli, bu ölkədə sakitliyin yaradılması üçün 62 dövlətin maraqlarının təmin edilməsinə nail olunmalıdır.

Sözügədən ölkələrdə tökülən qanlar, həyatları viran olan insanlar kimlərdir? Təbii ki, müsəlmanlar. Onların yalnız günahı (əgər buna günah demək mümkündürsə - İ.Ə.) dünyaya müsəlman kimi gəlmələridir. Hesablamalara görə, yalnız 5 il ərzində Suriya, İraq, Əfqanıstan və Liviyada 550 min müsəlman qətlə yetirilib. Onlardan 132 mini 2-5 yaşında olan uşaqlardır. Müsəlmanların qətlə yetirilməsi ovu, yalnız snayper tüfəngləri, raket zərbələri ilə kifayətlənmir, həm də müxtəlif ölkələrdə təqib olunurlar. Təsədüfən Avropaya və ya ABŞ-a səfər edən müsəlman polis tərəfindən saxlanılır, söyülür və təhqir olunur.

Dünən daha bir məlumat oxudum. Yenicə həyat qurmuş iki gənc Əli Gül və Nataşa Politakis bal aylarını ABŞ-ın Havay adalarında keçirmək üçün bu ölkəyə səfər ediblər. Ancaq "sən saydığını say, gör, ABŞ dövləti nə sayır". Elə hava limanında cütlüyün keflərinə soğan doğrayıblar. Həbs olunan Ə.Gül və N.Politakis polis bölməsinə aparılıb. Nədi-nədi, bəyin adı Əli olub. Tramp hökumətinin polis məmurları da Əlini terrorçu qruplaşmanın üzvü hesab etdiklərindən, onu o ki var döyüb, təhqir ediblər. Biçərələr yeni həyat qurduqlarını, bal ayını ABŞ-da keçirmək üçün bu ölkəyə gəldiklərini çox desələr də, polis məmurları az eşidiblər. Döymək-söymək bir yana, müxtəlif iş-gəncə vasitələrindən də istifadə edilib. Sonda məlum olub ki, cütlük, həqiqətən də, günahsızdır. Sadəcə, girişdə qeyd etdiyim kimi, günahları yalnız müsəlman olmalarıdır.

Aqrar sahənin inkişafı dövlətin xüsusi diqqət mərkəzindədir

Milli Məclisin Aqrar siyasət komitəsinin sədri, YAP İdarə Heyətinin üzvü Eldar İbrahimovun yap.org.az-a müsahibəsi

- Eldar müəllim, hazırda cəmiyyətimizdə 2017-ci ilin birinci yarısının yekunları geniş müzakirə olunur. Bu barədə nə deyə bilərsiniz?

- Azərbaycan Prezidenti İlham Əliyevin sədrliyi ilə Nazirlər Kabinetinin 2017-ci ilin birinci yarısının sosial-iqtisadi yekunları və qarşıda duran vəzifələrə həsr olunmuş iclasında ölkəmizin sosial-iqtisadi mənzərəsi geniş şəkildə öz əksini tapdı. İclasda verilən məlumatlar göstərdi ki, qarşıda duran vəzifələr yerinə yetirilib. Bu gün Ümummilli lider Heydər Əliyevin müəyyən etdiyi Azərbaycanın sosial-iqtisadi inkişaf strategiyası uğurla həyata keçirilir və yeni dövrün tələblərinə uyğun şəkildə inkişaf etdirilir. Prezident İlham Əliyev qarşıya belə məqsəd qoyub ki, Azərbaycan dünyanın ən inkişaf etmiş ölkələrin sırasına qoşulmalıdır və bu yöndə 2003-cü ildən məqsədyönlü siyasət həyata keçirilir. Bu, həm daxili, həm də xarici siyasətdə özünü göstərir. Azərbaycanın daxili siyasətində inkişaf şəxələndirilmiş iqtisadi strategiyaya əsaslanır. Cənab Prezidentin dediyi kimi biz neft kapitalını insan kapitalına çevirməliyik, neft gəlirlərini qeyri-neft sektoruna yatırmaqla ölkənin bütün regionlarının inkişafını təmin etməliyik. 2004-cü ildən başlayaraq regionların sosial-iqtisadi inkişafı ilə bağlı dövlət proqramları icra olunur və hazırda bu proqramların üçüncü mərhələsi həyata keçirilir. Dövlət proqramlarında qarşıya qoyulan məqsədlərin hamısı demək olar ki, icra olunur. Bu gün Azərbaycanın abadlaşmayan və sosial simasını dəyişməyən bölgəsi yoxdur. Biz daim yeni tikinti, sosial, mədəni və digər obyektlərin təməlinin qoyulmasının və ya açılışının şahidi oluruq.

Cənab Prezidentin iclasda vurğuladığı kimi Azərbaycanda bütün sosial-iqtisadi məsələlər uğurla öz həllini tapır, ölkəmizdə təhlükəsizlik tədbirləri yüksək səviyyədədir. Azərbaycan bu bölgədə və dünyada sabitlik məkanı kimi tanınır. Əlbəttə ki, belə bir şəraitdə həm investisiyaların qoyuluşu üçün maraq göstərilir, eyni zamanda, xalqımız rahat yaşayır, əhalimizin rifah halı yaxşılaşır. Dövlət başçısı onu da bildirib ki, ölkəmizdə sosial infrastruktur obyektlərinin tikintisi uğurla aparılıb. Belə ki, birinci altı ayda 26 tibb müəssisəsi tikilib və təmir edilib. İyirmidən çox modul tipli məktəb tikilib. İlin sonuna qədər onların sayı 100-ə çatmalıdır. Yeni, sosial infrastruktur məsələlərinin həlli daim diqqət mərkəzindədir.

Eyni zamanda, bu dövrdə qeyri-neft iqtisadiyyatımız 1,7 faiz artıb. Qeyri-neft sənayesində isə artım 4,4 faizdir. Bu ilin altı ayında ölkə iqtisadiyyatına 5 milyard dollar sərmayə qoyulub. Həmçinin, ölkəmizin valyuta



ta ehtiyatları artıb və bu günə 40,6 milyard dollar təşkil edir. Altı ay ərzində isə valyuta ehtiyatlarımız təxminən 3 milyard dollar artıb.

Bir məqamı da deyim ki, kənd təsərrüfatında da 2,2 faiz səviyyəsində artım baş verib. Nazirlər Kabinetinin iclasında dövlət başçısı aqrar sahənin inkişafını təmin edən əsas istiqamətləri açıqladı və bu sahənin ölkəmizdə böyük potensiala malik olduğunu vurğuladı.

- Nazirlər Kabinetinin iclasında dövlət başçısı aqrar sahənin inkişafı ilə bağlı fikirlərini bildirdi və müvafiq tapşırıqlar verdi...

- Qlobal iqtisadi çətinliklər fonunda ölkəmizdə aqrar sektorun inkişafının güclü şəkildə dəstəklənməsi təsadüfi deyil. Azərbaycan kənd təsərrüfatının inkişafı sahəsində tarixən güclü ənənələrə malik olan ölkədir. Dövlət başçısı bir sıra digər sahələrlə yanaşı, aqrar sektorun üstün inkişafının təmin olunmasını da prioritet istiqamət kimi bəyan edib. Əlverişli coğrafi-iqlim xüsusiyyətləri ölkəmizdə aqrar sektorun geniş inkişaf imkanlarına malik olmasını şərtləndirir. Eyni zamanda, həyata keçirilən səmərəli siyasət sayəsində Azərbaycanın iqtisadi potensialının və maliyyə imkanlarının artması respublikamızda kənd təsərrüfatı sahəsində mövcud olan imkanlardan istifadə edilməsinə münbit zəmin yaradır. Ölkə əhalisinin təxminən yarısının bölgələrdə yaşadığını və məşğul əhalinin 40 faizinin kənd təsərrüfatında çalışdığını nəzərə alsaq, deyə bilərik ki, aqrar sektorun inkişaf etdirilməsi sosial baxımdan da ciddi önəm kəsb edir. Ölkəmizdə kənd təsərrüfatına praktiki müstəvidə geniş maliyyə və texniki dəstək göstərilir, eyni zamanda, bu sahədə hədəflənən yüksək nəticələrin əldə olunması məqsədilə institusional islahatlar həyata keçirilir, qanunvericilik bazası möhkəmləndirilir. Sahibkarlığa Kömək Milli Fondunun kredit portfelinin 65-70 faizi kənd təsərrüfatı istehsalına və kənd təsərrüfatı məhsullarının emalı sahələrinə yönəldilir. Fermerlər torpaq vergisi istisna olmaqla, bütün növ vergi ödənişlə-

rindən azaddırlar.

Müasir meliorasiya, irriqasiya sistemləri dövlət investisiyaları hesabına qurulur. Eyni zamanda, iri fermer təsərrüfatlarının yaradılması respublikamızda kənd təsərrüfatı məhsulları istehsalının artırılmasını stimullaşdırmaq və əhalinin ərzaq təminatını yerli istehsal hesabına daha da yaxşılaşdırmaq məqsədi daşıyır. Hazırda aqrar sahənin daha da inkişafı xüsusi diqqət mərkəzindədir.

Nazirlər Kabinetinin iclasında Prezident İlham Əliyev vurğulayıb ki, aqrar sahədə yeni aqroparkların yaradılması sürətlə gedir. Bu günə qədər dövlətin təşəbbüsü və maliyyə dəstəyi ilə 32 iri fermer təsərrüfatı yaradılıb. İndi 38 böyük aqropark yaradılır. Dövlət başçısının vurğuladığı kimi, tezliklə 38 aqroparkın yaradılması bizim ixrac potensialımızı böyük dərəcədə artıracaq. Ölkə rəhbəri qeyd edib ki, qeyri-neft sektoru məhsullarının ixracı 27 faiz artıb. Bu məhsullar sırasında kənd təsərrüfatı məhsulları da üstünlük təşkil edir. Amma vəzifəmiz bununla bitmir. Çünki qarşıya vəzifələr qoyulub ki, bu sahədə daha böyük nəticələr əldə olunsun.

İclasda Prezident İlham Əliyev pambıqçılıq, taxılçılıq, baramaçılıq, tütünçülük, üzümçülük, fındıqçılıq, zeytunçuluq və digər ixrac potensialı yüksək olan məhsulların istehsalının daha da artırılması ilə bağlı müvafiq tövsiyə və tapşırıqlarını verdi. İnanırıq ki, yaxın gələcəkdə bu istiqamətdə əhəmiyyətli dərəcədə yüksək nəticələr əldə olunacaq.

- Hazırda aqrar sahənin inkişafı xüsusi diqqət mərkəzindədir. Bu sahəyə dövlətin dəstəyini necə dəyərləndirirsiniz?

- İqtisadiyyatın bütün sahələrində olduğu kimi ölkəmizin aqrar sahəsində də zamanın çağırışlarına uyğun olaraq iqtisadi inkişaf modellərindən istifadə olunur. Hazırda aqrar sahəni innovasiyalar tətbiq etmədən inkişaf etdirməyi təsəvvür etmək çox çətinidir. Bunu nəzərə alaraq ölkə başçısının tapşırığı əsasında aqrar sahədə innovasiyanın tətbiqi istiqamətində geniş işlərə başlanmışdır.

İnnovasiya elmi-texniki tərəqqinin yeni texnologiyada və məhsulda öz əksini tapması kimi anlaşıldığına və dərin islahatlar strategiyasının əsasını təşkil etdiyinə görə dünyanın qabaqcıl ölkələrində kənd təsərrüfatı, istehsal olunan məhsulun daha çox elmi tutumlu olması istiqamətində inkişaf edir. Ona görə də Azərbaycan Respublikasında da aqrar sənaye kompleksinin innovasiyalı inkişafı qarşıda duran əsas vəzifədir və onun həll olunması istiqamətində işlər aparılır.

Qeyri-neft sektorunun prioritet istiqaməti olan aqrar sektorun, xüsus-

Xülasə: Məqalədə Avropa İttifaqının ötən 60 il müddətində keçdiyi yola təşkilatın geosiyasi transformasiyaları kontekstində nəzər salınır. Göstərilir ki, bu müddətdə Aİ əvvəllər nəzərdə tutulan integrasiya modelini tam yerinə yetirə bilməyib. Müəyyən mənada o, böhran vəziyyətinə düşüb. Meydana xeyli sayda çətinliklər çıxıb. Onların əksəriyyəti daxili siyasi mühitə aiddir. İndi bir sıra ekspertlər, ümumiyyətlə, vahid Avropa ideyasının taleyindən narahatlıqlarını ifadə edirlər. Həmin aspektdə böyük güclərin geosiyasi rəqabətinə ayrıca yer verirlər. Sırr deyil ki, Qərbin böyük dövlətləri dünya ağılığı uğrunda amansız mübarizə aparmaqdadırlar. Bunun fonunda Aİ-də real integrasiya prosesi ciddi maneələrlə üzləşir. Yeni Roma bəyannaməsi bu problemlər fonunda ciddi aktualıq kəsb edir. Çünki Avropa İttifaqının üzləşdiyi problemlərdən çıxış yollarını ilk növbədə Brüssel tapmalıdır. Ekspertlər hesab edirlər ki, yeni bəyannamə bu baxımdan ciddi addımlardan biri sayıla bilər. Sənəddə vurğulanan 4 yeniləşmə, yaxud inkişaf istiqamətləri də buna xidmət edir. Məqalədə həmin istiqamətlərin təhlili verilir. Onun əsasında konkret nəticələr çıxarılır.

60 il sonra: Avropa İttifaqının yeni “yol xəritəsi” (I hissə)

Avropa İttifaqının son illər qarşılaşdığı bir sıra ciddi problemlər bu təşkilatın taleyi ilə bağlı müxtəlif ssenarilərin meydana gəlməsinə səbəb olub. Mütəxəssislər fərqli proqnozlar verirlər. Onların içində bədbin məzmunlu olanlar az deyil. İtaliyanın paytaxtı Romada təşkilatın 60 illiyini qeyd etməyə toplaşmış 27 üzv dövlətin rəhbərləri də bununla bağlı geniş müzakirələr aparıblar. Yekunda yeni bəyannamə imzalanıb. Sənəddə təşkilatın gələcəyi ilə əlaqədar maraqlı məqamlar yer alıb. Onların analizi göstərir ki, Aİ faktiki olaraq yeni transformasiyalar mərhələsindədir. Artıq əvvəlki şərtlər daxilində fəaliyyət göstərmək səmərəli deyil. Lakin başlıca çətinlik ondan ibarətdir ki, yeniləşmələrin konkret məzmunu aydınlaşmayıb. Çünki ortada kifayət qədər problemlər vardır. Bu məsələlər üzərində dayanmağa ciddi ehtiyac görünür.

Birinci bəyannamədən sonra: Avropanın “xəstəhəlligi”

60 il əvvəl Romada Avropa İqtisadi Birliyi və Avropa Atom Enerjisi Birliyinin əsası qoyularkən, onun gələcək taleyi haqqında konkret təsəvvürlər yox idi. 2017-ci il mart ayının 25-də də “gicgahları ağarmış” (Fyodor Lukyanov) Avropa İttifaqı yubileyini yaşadığı böhranların kədərini bürüzə verərək qeyd etdi. Yer dəyişməyib - Roma şəhəri! Lakin real vəziyyət çox dəyişib. Hətta əksər kütləvi informasiya vasitələri Avropa İttifaqının “xəstəhal” durumunda bayram etdiyini, təşkilatın yolayrıcında olduğunu, qarşıda isə müəmmaların dayandığını vurğuladılar. Bütün bunlara baxmayaraq, Aİ hələ də global geosiyasətdə böyük yeri və nüfuzu olan güc kimi qəbul edilir.

Onun 60 illik yolda topladığı təcrübə hər bir integrativ təşkilat üçün əhəmiyyətli ola bilər.

Avropa humanistlərinin (Dante, Kant və s.) böyük arzusu olan vahid Avropa ideyası iki qlobal savaştan - I və II Dünya müharibələrindən sonra reallaşmağa başladı. Lakin siyasi integrasiya cəhdləri uğurlu olmadı. 1951-ci il aprelin 18-də Fransa, Almaniya, İtaliya, Belçika, Lüksemburq və Hollandiya Avropa Kömür və Polad Birliyi adı altında Avropa əməkdaşlıq təşkilatını yaratmaq barədə müqavilə imzaladılar. Bununla da qitədə iqtisadi integrasiyanın konkret formatına start verildi (bax: Öriy Borko. Şestidesətilətnə Evropa na pereputje. Uroki i perspektivi integracii v Starom Svete / “Nezavisimə qazeta”, 27 mart 2017).

Sonrakı mərhələdə Avropa İqtisadi Birliyi (AİB) yarandı ki, bu da qitədə integrasiya proseslərinin ana xəttini, vahid Avropanın formalaşdırılması kursunu müəyyənləşdirməyə imkan yaratdı. Bundan sonrakı dövrdə isə Avropa İqtisadi Birliyi 3 iqtisadi integrasiya mərhələsini yaşadı. Bu transformasiyanın simvolik ifadəsi AİB-in Aİ-yə çevrilməsi oldu. Bu dəyişiklik 1992-ci ildə baş verdi.

Avropa İqtisadi Birliyinin ümumiyyətlə Avropa İttifaqı ilə əvəz olunması bütövlükdə təşkilatda özünü göstərən struktur və funksional dəyişikliklərlə əlaqəli idi. Hər şeydən öncə, burada iqtisadi integrasiyanın genişlənməsi qeyd edilə bilər. Birinci mərhələdə gömrük ittifaqı və ümumi ticarət bazarı yaradılmışdı. İkinci mərhələdə vahid daxili bazara keçid baş verdi. Üçüncü mərhələ isə iqtisadi və maliyyə ittifaqının yaradılması ilə xarakterizə olundu.

Bu təkamül xətti göstərir ki, Avropada integrasiya iqtisadi sahədə konkret sferalardan başlayaraq, 50 ildən çox müddətdə tədricən bütün iqtisadi sistemi və maliyyəni əhatə

edib. Lakin təcrübə bu prosesin hamar olmadığını, ciddi ziddiyyətlər və münaqişəli situasiyalarla müşayiət olunduğunu da göstərdi. 60 illik yubileyin problemlili olduğunu göstərən əsas amil bundan ibarətdir. Analitiklər vurğulayırlar ki, “...heç bir ildönümü bu dərəcədə yüksək qeyri-müəyyənlilik və çətinlik ab-havasında qeyd edilməyib” (bax: Fedor Lukşenov. Prazdnik s sedinoö na viskax / “Rossiə v qlobalnoy politike”, 23 mart 2017).

Aİ daxilində integrasiya prosesinin gedişatında iqtisadi ilə yanaşı, siyasi, struktur-funksional, ideoloji, geosiyasi, təhlükəsizlik kimi sahələrdə baş verən dəyişikliklər özünü göstərmişdir. İqtisadi sahədə 3 integrasiya mərhələsinin katalizmlərində həmin faktorların rolu ciddi olub. Burada mütəxəssislər təşkilatın genişlənməsi fəlsəfəsini də vurğulayırlar. 1990-cı illərin ortalarına yaxın üzv dövlətlərin sayı 15 oldu, 2004-2007-ci illərdə isə daha 10 ölkə Aİ-yə qəbul edildi. Həmin prosesin davam etməsi gözlənilir. Hazırda Böyük Britaniyanın Aİ-ni tərk etməsi ilə üzv dövlətlərin sayı 27-dir! Etiraf edək

ki, kifayət qədər geniş tərkibdir. Və şübhəsiz ki, bu cür genişlik özü ilə təşkilata pozitiv hallarla yanaşı, həllini tələb edən neqativ halları da gətirib. Məhz bu prizmadan iqtisadi integrasiya ilə başqa sahələrdəki əlaqələrin inkişaf tempini müqayisə etdikdə, meydana bir sıra problemlər çıxır. Onların ucbatından Aİ indiki mərhələdə dərin böhran keçirir. Vahid Avropa quruculuğu müstəvisində bu məqam son dərəcə düşündürücü təsir bağışlayır.

İdeyanın iflası: birləşmənin çətinlikləri

Vahid Avropa strategiyası sözün həqiqi mənasında inqilabi mahiyyətlidir. Mütəxəssislər belə düşünür ki, bu kontekstdə milli təcridçilik və qanlı savaqlar meydana olan Avropa sülh və əməkdaşlıq məkanına çevrildi. Qərbi Avropa ölkələrinin əksəriyyətində radikal islahatlar həyata keçirildi. İdarə edilən bazar iqtisadiyyatı formalaşdı. Sosial əməkdaşlığın yeni forması yarandı. Qanunun aliliyi

və şəxsiyyətin hüquqlarının təminatı gücləndi. Bunlar integrasiya prosesinin tərkib hissəsi olmasa da, qarşılıqlı etimadı artırdı, integrasiyaya stimül verdi, daxili stabilliyi möhkəmləndirdi (bax: əvvəlki mənbəyə).

Lakin təşkilatın sayca genişlənməsi meydana konkret struktur-funksional dəyişikliklər də çıxardı. Bunun kulminasiya nöqtəsi Avropa Konstitusiyası haqqında müqavilə oldu. Bu sənəddə söhbət faktiki olaraq federasiyanın yaradılmasından gedirdi. Yəni Aİ vahid dövlətə çevrilməli idi. Bu isə tamamilə fərqli bir situasiyanın yaranması demək idi. Maraqlıdır ki, gözənilməyən yerdən - Fransa və Hollandiyadan həmin ideyanın qarşısı alındı. 2005-ci ildə bu dövlətlər Konstitusiyayı rədd etdilər. Bu, “şok yaratdı, lakin təsadüf (ötəri hadisə, real kökü olmayan olay - müəllif) kimi qəbul edildi” (bax: Öriy Borko. Şestidesətilətnə Evropa na pereputje. Uroki i perspektivi integracii v Starom Svete / “Nezavisimə qazeta”, 27 mart 2017).

Yusif Vəzir Çəmənşəminli Azərbaycan dövlətçiliyi və etnonimi haqqında

Azərbaycanın dövlətçilik tarixi, mədəniyyəti, mənəviyyəti, adət-ənənələri haqqında Yusif Vəzir Çəmənşəminlinin əsərlərinin əksəriyyətində bəhs edilmişdir.

Ə.İbrahimov yazır: "Azərbaycan", "azərbaycançılıq", "Azərbaycan və sərhədi", "türkçülük" kimi problemlər Yusif Vəzir Çəmənşəminlini daim düşündürən və məşğul olduğu məsələlərdən olmuşdur. "Biz kimik?" məqaləsində Azərbaycan tarixinin yazılması tələbini irəli sürürdü. Bu, ondan irəli gəlirdi ki, hələ o zaman Kiyev imperator Universitetində oxuyarkən, Azərbaycan dilində kitablar buraxmağa başlamış, ana dilini bilməyənlər üçün kurs təşkil etməklə mühazirələr oxumuşdur. Yusif Vəzir hələ o zamanlar qarşısına qoyduğu məqsədi tam dərk edərək, slavyan xalqlarından milli məsələ ilə bağlı oxuyub-öyrəndiklərinin optimal yollarını əsas tutaraq, xalqın istiqalını müəyyən milli ideologiya, xalqın ümummilli dəyərlərinin və sərvətlərinin inkişaf etdirilməsi və bütövlükdə, milli maraqları ifadə edən milli siyasətin və milli şüurun yüksək səviyyəsində görürdü".

O vaxtlar Y.V.Çəmənşəminlinin əsas məqsədi Azərbaycanı ictimaiyyət arasında tanımaq idi: "O vaxtlar Rusiyada Azərbaycanı tanımazdılar. Bakı bir şəhər, paytaxt kimi tanınsa da, Azərbaycan tanınmırdı. Azərbaycanı yalnız İranın bir hissəsi kimi tanıyırdılar. Bizim vəzifəmiz və qayəmiz bu oldu ki, birinci olaraq Rusiya əfkarı ümumiyyəsinə Azərbaycanı tanıdaq".

"Bir Azərbaycan xəritəsi cızdıq. O zamandan Azərbaycan haqqında, onun tarixi, ədəbiyyatı, mədəniyyəti, ticarət və iqtisadiyyatı barəsində bir çox məsələlər yazdıq. Yavaş-yavaş Azərbaycan şöhrət tapmağa başladı".

Böyük mütəfəkkir "Qüvvətli istiqlal" adlı məqaləsində dövlətin təşkilinin üç amilini göstərir: torpaq, millət və hakimiyyət. "Bu gün Azərbaycanda bu üç amil mövcud olduğu üçün Azərbaycan müstəqil mülkətdir", - deyən müəllif bütün silsilədə milli istiqlalı qüvvətləndirən cəhətlərdən, xüsusilə də, Azərbaycan Cümhuriyyətinin xarici siyasətinin əsas istiqamətlərindən geniş bəhs edir. O, Türkiyədə yaşadığı illərdə, özünün yazdığı kimi, "Azərbaycan və azərbaycanlılar" silsilə məqalələrinin hər bölümünə dair daha geniş və müfəssəl tədqiqat aparmış, "Azərbaycan və azərbaycanlılar" adlı böyük bir əsər yazmaq fikrində olmuşdur. Belə bir böyük kitabın daxilində "Azərbaycan ədəbiyyatına bir nəzər", "Tarixi, coğrafi və iqtisadi Azərbaycan" kitabları, "Azərbaycan və azərbaycanlılar" silsilə mə-

qalələri olmalı imiş.

Azərbaycan ideali müsəlman Şərq dünyasında birinci demokratik respublika sayılan Azərbaycan Xalq Cümhuriyyəti ilə özünün tarixi təcəssümünü və təsdiqini tapmışdır. Azərbaycan Xalq Cümhuriyyətinin fəaliyyəti illərində Yusif Vəzir Çəmənşəminlinin faktiki, həqiqi milli sərhədlərinin qorunub-saxlanmasına millətdəki təəssübkeşliyin kifayət qədər olmasındadır. Çəmənşəminlişünas professor T.Hüseynoğlunun üzə çıxarıb tədqiq etdiyi "Tarixi, coğrafi və iqtisadi Azərbaycan" adlı əsərlə tanış olarkən, milli məsələnin mühüm tərkib hissələrindən biri kimi milli ərazimizə xüsusi təqdimat aspektindən yanaşan Çəmənşəminlinin həqiqi vətəndaşlıq mövqeyi, vətənpərvərlik duyğuları, azərbaycançılıq ideyaları ilə üzleşirik. Müasir həyatımız üçün bu sanballı mənbənin daha bir əhəmiyyəti ondadır ki, əzəli torpaqlarımızın və yurdumuzun ərazi bütövlüyünü bir daha təsdiqləyən növbəti bir əşyayı-dəlilin - arqumentin meydana çıxmasını reallaşdırmışdır.

irqlərə mənsub millətlərin keçib getdikləri, bunlardan məmləkətimizə yerləşib kök salanların da olmasından söhbət açılır. Təbiidir ki, gəlmələr ilə yerlilər arasında uzun mücadilə və mübarizə sayəsində qanlar qarışmış, din və dillər dəyişilib və nəticədə, başqa bir mədəniyyətə malik, ayrıca bir millət vücuda gəlib. Bu millət azəri türkləridir".

Ölkəmizin dövlətçilik tarixində etnonizmin müəyyənləşdirilməsi mühüm rol oynayır. Azərbaycanda artıq azərbaycanlılar - türkdilli, irandilli və qafqazdilli xalqlar vahid və bölünməz Azərbaycan vətəninə yaşayırlar.

Ə.İbrahimov qeyd edir ki, vahid və bütöv idealına sığınan böyük demokrat Y.V.Çəmənşəminlinin bu diyarın sərhədlərinin tarixən geniş əraziləri əhatə etdiyi barədə Labun Əbu Əhlicə Əlrevaadinin "Tarixi-Azərbaycan" və Əlbərdənin "Tarixi-Aran" kitablarından məlumatı "Kəşfül-zünun" ("Düşüncələr və fikirlərin kəşfi") mənbəyindən öyrəndiyini bəyan edir. Lakin həmin kitabların əldə edilə bilməməsindən təəssüflənə-

N.B.Vəzirov yazırdı ki, dünyada Azərbaycan kimi bağlı-bağçalı, saf suyu və durna gözlü bulaqları, yaşıl ormanları və çəmənleri, bərəkətli çölləri olan ikinci bir ölkə yoxdur. Lakin belə gözəl vətəni olan bizləri dünyanın hər yeri maraqlandırdığı halda, doğma Azərbaycan nədənsə maraqlandırmır. O, bizlər tərəfindən artıq tamamilə unudulmuşdur. XX əsrin əvvəllərində azərbaycanlıların özünə-məxsus, təmiz, sırf yerli xarakter daşıyan dövlətçilik və millətçilik, demokratizm və azərbaycançılıq ideyaları artıq türkçülüğü və islamçılığı da özündə birləşdirərək, yeni bir xətt götürərək, Azərbaycanın müstəqilliyini elan etmək yoluna keçir.

Y.V.Çəmənşəminli öz kitabının müqəddiməsində yazmışdır: "Tarixi, coğrafi, və iqtisadi Azərbaycan" əsl tariximizə müqəddimə təşkil edə biləcəm, zənnindəyəm. Bu əsər bir proqerjdır ki, tariximiz o dairədə yazılıb, meydana çıxacaq, vətəndaşlarımızın milli tariximizə olan həvəsinə bu risalə ilə kiçik bir xidmət edə bilsəm, məqsədimə nail olacağam, zənnindəyəm".

Kitabın müqəddimə hissəsində Azərbaycanın Şərq ilə Qərb arasında körpü təşkil edən bir ölkə olduğu bildirilir: "Ən qədim zamanlardan bu körpüdən müxtəlif

rək, özünə bəlli olan real məlumatlar əsasında, Azərbaycan ərazisindəki şəhər və şəhər tipli qəsəbələrin, kəndlərin adını çəkir, onların tarixi haqqında məlumat verir. Milli etnik ziddiyyətlərin yaranması və genişlənməsi ilə yanaşı, digər prosesləri dil və mədəniyyət etibarilə bir-birinə yaxın və eyni bir məkanda yaşayan kiçik etnosların bir-birinə yaxınlaşması və hətta qaynaq-qarışması prosesi, indi olduğu kimi, Yusif Vəzirin yaşadığı dövrdə də olmuşdur. Bəzən böyük etnoslara məxsus siyasətçilərin sağlam olmayan siyasətləri nəticəsində kiçik etnos-



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "Azərbaycanın dövlətçilik tarixinin, milli adət-ənənələrinin, elm və mədəniyyətinin təbliği" istiqaməti çərçivəsində hazırlanıb



liflərinə çoxdan məlum olduğunu bildiren mütəfəkkir, qədim yunan və Roma müvərrixlərinin (tarixçilərinin) bu diyarı "Atropaten" adlandırdıqlarını söyləyir. Digər rəvayətə görə, "Azər" pəhləvicə "Od", "Baykan" "saxlayan" mənalarında olduqda "Azərbaycan" - Ateşxana və "Ateşgədə" mənalarına gəlib çıxır.

N.B.Vəzirov yazırdı ki, dünyada Azərbaycan kimi bağlı-bağçalı, saf suyu və durna gözlü bulaqları, yaşıl ormanları və çəmənleri, bərəkətli çölləri olan ikinci bir ölkə yoxdur. Lakin belə gözəl vətəni olan bizləri dünyanın hər yeri maraqlandırdığı halda, doğma Azərbaycan nədənsə maraqlandırmır. O, bizlər tərəfindən artıq tamamilə unudulmuşdur. XX əsrin əvvəllərində azərbaycanlıların özünə-məxsus, təmiz, sırf yerli xarakter daşıyan dövlətçilik və millətçilik, demokratizm və azərbaycançılıq ideyaları artıq türkçülüğü və islamçılığı da özündə birləşdirərək, yeni bir xətt götürərək, Azərbaycanın müstəqilliyini elan etmək yoluna keçir.

Tarixi mənbələrə əsaslanaraq Y.V.Çəmənşəminli Azərbaycan dövlətçilik tarixi haqqında, onun sərhədləri, ərazisi haqqında da məlumat vermişdir: "Azərbaycan qədim zamanlarda geniş bir ölkə imiş. Lakin sərhədi haqqında rəvayətlər müxtəlifdir. Tarixçi Təbəriyə görə, "Həmədan həddinin ibtidasından ta Zəncana və Ohərə və axır Dərbəndi-Xəzərə çıxınca bunlara Azərbaycan "deyirlər".

Vahid ÖMƏROV,
fəlsəfə üzrə fəlsəfə doktoru

Xəbərdarlıq: Qazlı içkilər uşaqlarda ürək xəstəlikləri yaradır

Şirin qazlı içkilərin sağlamlıq üçün problemlər yarada biləcəyi məlumdur. Lakin uşaqlıqda qazlı içkilərdən istifadənin yuxarı yaşlarda ürək xəstəlikləri riskini artdığından çox az adamın xəbər vardır. Avstraliyanın Sidney Universitetinin Tibbi Araşdırmalar İnstitutunun son elmi işi bunu təsdiqləyib. Alimlər 12 ildə 2 minə yaxın uşağın timsalında qazlı içkilərin təsirini müəyyən ediblər. Məlum olub ki, gündə bir və daha çox qazlı içki içən uşaqlarda gözün arxa hissəsindəki arteriyalar quruyur. Arteriyaların belə quruması ənənəvi olaraq hipertoniya və ürək xəstəlikləri riskinin artması ilə əlaqələndirilir. Ekspert Bamimi Qopinat deyib ki, hələ uşaqlıqdan sağlam qidalanmaya riayət etmək lazımdır və uşaqlara şirin içkilər almaqla buna göz yummaq olmaz. B.Qopinat reklam qaydalarının və uşaqlar üçün qida məhsullarının satışının qanunvericilik səviyyəsində dəyişdirilməsinə tərəfdardır. Yeri gəlmişkən, bundan əvvəl Adelaida Universitetinin Zumin Şinin rəhbərlik etdiyi tədqiqat qrupu qazlı içkilərin astma və ağ ciyərlərin obstruktiv xəstəliklərinə yol açdığını müəyyənləşdirmişdir.

Diqqət: Günəş bu xəstəliyin düşmənidir

Qidalanma problemləri olanlar pis mühitdə və günəş şüası görməyən məkənlərdə yaşayırlarsa vərəm riski həmin şəxslərdə yüksək olur. Tənəffüs yolu ilə bulaşan bu xəstəlik ölüme də səbəb ola bilər. Bu xəstəlik insanın immuniteti zəif olan zaman meydana gəlir. Gecə tərləmə, on beş gündən daha çox sürən öskürək, bəlgəm çıxarma, çəki itkisi və iştahsızlıq xəstəliyin ən əhəmiyyətli əlamətləri arasındadır. Bu cür əlamətləri olanlar, vaxt itirmədən sağlamlıq qurumuna müraciət etməlidirlər. Erkən diaqnoz və müalicə həyatı qurtara bilər.

Məlumatda oda bildirilir ki, vərəm diaqnozu qoyulan adam ən az 6 ay dərman istifadə etməlidir. Xəstəliyin müalicəsində dərmanların müntəzəm istifadə edilməsi əhəmiyyətlidir. Vərəmdə erkən diaqnoz və müalicə həm həyat qurtarıcıdır, həm də başqa insanlara yoluxmaması üçün çox əhəmiyyətlidir. Xəstə insanların kifayət qədər tədbir alması, xəstəliyin nəzarət altına alınmasında önəmlidir. Xəstəlikdən günəşlənərək qorunmaq mümkündür. Evlərin havalandırılması, günəşləndirilməsi, vərəmin sevmədiyini mühitdir. Rütubətli, günəş görməyən pis şərtlərdə olan evlər xəstəlik baxımından çox böyük risk meydana çevrilir. Çayxanalarda da eyni risk var. Xüsusilə qış mövsümündə soyuq səbəbiylə havalandırılmayan mühitlər xəstəliyin yayılmasına səbəb olur. Bu cür mühitlərdə uzun müddət qalmamaq və havalandırmaya diqqət göstərmək lazımdır.

TƏBRİK!

Şirin Nərmin balamız,
Altı yaşın mübarək!
Sevinirik hamımız,
Qoy ömrün açsın çiçək.

Sevinir atan-anan,
Bacın da, dostların da.
Qoşulur bu sevincə,
Xalan, əmin, dayan da.

Artıq məktəblisən sən,
Elm öyrənəcəksən.
Əla qiymətlər alıb,
Bizi sevindirəsen!

Nərmin Yəhyazadəni 6 yaş münasibəti ilə təbrik edir
anası Şəhla, atası Sabir, bacısı Nigar, əmisi Səyyar, dayısı
Mübariz, xalası Afət və bütün sevenləri!

ELAN

Əmlak Məsələləri üzrə Dövlət Komitəsi yanında Daşınmaz Əmlakın Dövlət Reyestri tərəfindən 29.06.2006-cı il tarixli 0002202 sayılı çıxarışına əsasən, Abşeron rayonu, Ceyranbatan qəsəbəsində yerləşən 01 hektar fərdi yaşayış evinin tikintisi üçün Cavadova Güləbətin Behmən qızının adına verilmiş torpaq sahəsinə aid kadastr planı və texniki pasport itdiyi üçün etibarsız sayılır.

SƏS

Son səhifə

28 iyul

Fatih Terim yenidən “Qalatasaray”a qayıda bilər

Türkiyə millisindən ayrılan Fatih Terim yenidən “Qalatasaray”ı çalışdırma bilər. SİA-nın məlumatına görə, dünən türk mütəxəssisin istefa verməsindən sonra “Cimbom”un idman direktoru Cenk Ergünlə klub prezidenti Dursun Özbək Floryada görüşüblər. Görüşdə ediləcək transferlərlə yanaşı, F.Terimin yenidən “Qalatasaray”a qayıtmaq ehtimalı müzakirə olunub. Terim barədə yazılanları izləyən D.Özbək vəziyyəti dəyərləndirdikdən sonra yekun qərarını verəcək.

“Qalatasaray” F.Terimlə razılığa gələcəyi təqdirde, klubun hazırkı baş məşqçisi İqor Tudorla müqaviləni ləğv etmək üçün 400 min avro təminat ödəyəcək. Qeyd edək ki, F.Terim bundan əvvəl 3 dəfə (1996-2000, 2002-2004, 2011-2013 illər) “Qalatasaray”ı çalışdırıb.



Ernesto Valverde: “Neymar “Barselona”da xoşbəxttir”

“Barselona”nın baş məşqçisi Ernesto Valverde komandada gələcəyi sual altında olan futbolçusu Neymar haqqında açıqlama verib. SİA-nın məlumatına görə, Beynəlxalq Çempionlar kubokunda “Mançester Yunayted”i (1:0) məğlub etdikləri oyundan sonra jurnalistlərin suallarını cavablandıran 53 yaşlı çalışdırıcı Neymarın klubda xoşbəxt olduğunu deyib: “Neymar burada olduqca xoşbəxttir. Hələ ki, transferi haqda başqa bir yenilik yoxdur”. Qeyd edək ki, PSJ klubunun 24 yaşlı futbolçunu 222 milyon avroya transfer edəcəyi iddia edilir.

“Neftçi” “Şalke” ilə qarşılaşıb

Avstriyada təlim-məşq toplanışında olan Bakının “Neftçi” klubu iyulun 26-da Almaniyanın “Şalke” komandası ilə yoxlama matçı keçirib.

AZƏRTAC xəbər verir ki, qarşılaşma paytaxt təmsilçisinin 0:1 hesablı məğlubiyyəti ilə başa çatıb.

Avstriyanın Noykixen şəhərindəki “Sportzentrum” stadionunda keçirilən qarşılaşmada yeganə qolu oyunun 27-ci dəqiqəsində Tekbete vurub. Qeyd edək ki, paytaxt təmsilçisi növbəti yoxlama oyununu iyulun 30-da Birləşmiş Ərəb Əmirliyinin “Al Ain” klubuna qarşı keçirəcək. Avqustun 2-də isə “Neftçi” Almaniyanın “Herta” klubu ilə qarşılaşacaq.

DÇ: Üzgüçümüz 40 idmançı arasında 38-ci oldu



Macarıstanın paytaxtı Budapeştdə keçirilən su idman növləri üzrə dünya çempionatında Azərbaycan təmsilçilərinin növbəti çıxışı gerçəkləşib. Apasport.az saytının məlumatına görə, üzgüçümüz Boris Kirillovun mundialdakı ikinci cəhdi də uğursuz alınıb.

Arxası üstə 200 metr məsafəyə üzən idmançımız təsnifat mərhələsində finişə 2 dəqiqə 9,22 saniyəyə çatıb. Öz “sekkizliyi”ndə sonuncu olan Kirillov ümumi hesabda 40 idmançı arasında 38-ci olub. O, yalnız Nikaraqua və Madagaskardan olan rəqibini arxada qoyub. Ümumilikdə 41 üzgüçünün qatılmalı olduğu yarışın iştirakçılarından biri isə start xəttinə çıxmayıb. Qeyd edək ki, Kirillov arxası üstə 100 metr məsafəyə üzməkdə 46 idmançı arasında 42-ci olmuşdu.

Baş redaktor:

Bəhrüz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet “Səs”in komputer mərkəzində yığılır, səhifələnir.

“Azərbaycan” neşriyyatında çap olunur

Qəzetdə AzərTAC, SİA, APA və AZADİFORM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur

Tiraj: 5500